



# ఉద్యమ కెరటం

నిజం రక్షతి రక్షితః

UDYAMA KERATAM TELUGU DAILY

తెలుగు దినపత్రిక

| ఆసిఫాబాద్ |

| సంపుటి: 2 |

| సంచిక: 23 |

| 27-6-2026 |

| శనివారం |

| పేజీలు: 8 |

| వెల : రూ.2/-



## తెలుగు రాష్ట్రాలకు రెయిన్ అలర్ట్!

ఏపీ, తెలంగాణలో మూడు రోజుల పాటు వర్షాలు పెడుతుంటే కూడిన వాగులు పడే అవకాశం



తెలుగు రాష్ట్రాల్లో రానున్న 3 రోజులు భారీ వర్షాలు కురుస్తాయని వాతావరణ శాఖ హెచ్చరించింది. ఈ దురుగాలులు, పెడుతుంటే కూడిన వాగులు పడే అవకాశం ఉంది. తెలంగాణ ప్రజలు, రైతులు అప్రమత్తంగా ఉండాలని స్పష్టం చేసింది.

## చెరువులకు జీవం!

- 107 కోట్లతో మరో 4 చెరువుల అభివృద్ధి
- పనులను ప్రారంభించిన హైద్రా కమిషనర్
- 311 ఎకరాల విస్తీర్ణంలో సుందరీకరణ

2



## కేంద్ర మంత్రితో భేటీపై సీఎం స్పష్టతనివ్వాలి

- పాటిల్ తో ఏమన్నారో చెప్పాలి!
- తుంగభద్ర జలాల వాటాలో తీవ్ర అన్యాయం
- బీజేపీ రాష్ట్ర అధ్యక్షుడు రామచందర్ రావు

2

## అసైన్డ్ భూములు లాక్కుంటే ఊరుకోం

- కేసీఆర్ ది రైతుబంధు.. కాంగ్రెస్ ది రాబందు!
- రేవంత్ సర్కారుపై కేటీఆర్ తీవ్ర ఆగ్రహం

2



## రాష్ట్ర కొత్త సీఎస్ గా సంజయ్ జాజు

- జూన్ 30న సీఎస్ రామకృష్ణారావు పదవీ విరమణ
- అదే రోజు కొత్త సీఎస్ గా బాధ్యతల స్వీకరణ
- ఉత్తరులు జూబ్లీ హిల్స్ రాష్ట్ర ప్రభుత్వం
- జాజు ట్రాక్ లికార్డుకే సీఎం రేవంత్ మొగ్గు
- 13 ఏళ్ల తర్వాత మాతృ రాష్ట్రానికి రాక

3



## డేటా సెంటర్ సిటీ

- 1,500 ఎకరాల విస్తీర్ణంలో భారీ నగరం ఏర్పాటు
- వికారాబాద్ జిల్లా చేవెళ్లలో నిర్మించనున్న రాష్ట్ర సర్కారు
- దేశంలోనే తొలి డేటా సెంటర్ నగరంగా గుర్తింపు
- మౌలిక సదుపాయాలపై సీఎస్, ఐటీ శాఖల ఆమోదం
- భారం పడకుండా మురుగునీటి శుద్ధి, వినియోగం

సాంకేతిక రంగంలో ప్రపంచ పటంలో ప్రత్యేక స్థానాన్ని సంపాదించుకున్న హైదరాబాద్ మహానగరం, ఇప్పుడు మరో సంచలన ప్రాజెక్టుకు వేదిక కాబోతోంది. ఆర్టిఫిషియల్ ఇంటెలిజెన్స్, క్లౌడ్ కంప్యూటింగ్, డిజిటల్ సేవల కోసం ప్రపంచవ్యాప్తంగా పెరుగుతున్న డిమాండ్ ను తట్టుకునేందుకు భారతదేశంలోనే మొట్టమొదటిసారిగా, కేవలం డేటా సెంటర్ కోసమే ఒక పూర్తి 'డేటా సెంటర్ నగరాన్ని' అభివృద్ధి చేయడానికి సర్కారులు జరుగుతున్నాయి. డిజిటల్ మౌలిక సదుపాయాల రంగంలో ఈ ప్రాజెక్టు దేశంలోనే ఒక సరికొత్త అధ్యాయానికి నాంది పలకనుంది.

వివరాలు 3లో..



## సీఎం సలహాదారుగా రామకృష్ణారావు

సీఎంవో ముఖ్య కార్యదర్శిగా ఎన్ శ్రీధర్ సీఎంవో నుంచి అజిత్ రెడ్డి ఔట్ జీవడికి అహ్మద్ నబీమ్ నియామకం



3

## మత్తుపై ఉక్కుపాదం

- డ్రగ్స్ రహిత తెలంగాణే లక్ష్యం
- ఎవరినీ వదిలిపెట్టే ప్రసక్తే లేదు
- పోలీసులకు ప్రత్యేక ప్రోత్సాహకాలు
- ఈగల్ స్టాండ్ కు పూర్తి అండ
- సమాజంలో మార్పుతోనే నిర్మూలన
- డిప్యూటీ సీఎం భట్టి విక్రమార్క

2

రాష్ట్రం నుంచి డ్రగ్స్ మహమ్మారిని పూర్తిగా పారదోలి, 'డ్రగ్స్ రహిత తెలంగాణ' ను నిర్మించడమే తమ ప్రభుత్వ ప్రధాన ధ్యేయమని డిప్యూటీ సీఎం భట్టి విక్రమార్క ఉద్ఘాటించారు. మత్తు వదలాలని దండంలో ఎంతటి పెద్దవారున్నా వారికి రాజకీయ పలుకుబడి ఉన్నా సరే ఉపేక్షించే ప్రసక్తే లేదని ఆయన కఠినంగా హెచ్చరించారు. ప్రాణాలకు తెగించి ఈ మత్తు జాలాన్ని చేదమిస్తూ పోలీసులకు, ప్రత్యేకంగా ఏర్పాటు చేసిన ఈగల్ స్టాండ్ విభాగానికి పూర్తి అండదండలు, ప్రత్యేక ప్రోత్సాహకాలు అందిస్తామని స్పష్టం చేశారు.



## సర్ ప్రక్రియకు పాస్ పోర్ట్ చెల్లుబాటు

ఎన్నికల సంఘం కీలక ప్రకటన

4



## అయోధ్య డొంగతనం కేసులో కేలక మలుపు!

ఎనిమిది మంది నిందితుల అరెస్ట్

4

## ఆర్థిక సమస్యల తీవ్రత, డిజిటల్ పురోగతి

- ప్రపంచ వ్యాప్తంగా డిజిటల్ విప్లవం
- ప్రజల జీవన ప్రమాణాల పెంపు
- డిజిటల్ పురోగతితో ఆర్థిక సాధికారత
- ప్రధాన మంత్రి నరేంద్ర మోదీ వెల్లడి
- నెదర్లాండ్స్ క్విన్ మాక్సిమాతో భేటీ
- డిజిటల్ పబ్లిక్ ఇన్ ఫ్రాస్ట్రక్చర్ పై చర్చ

4



# పాటిల్ తో ఏమన్నారో చెప్పాలి!

కేంద్ర మంత్రితో భేటీపై సీఎం స్పష్టతనివ్వాలి

తుంగభద్ర జలాల వాటాలో తీవ్ర అన్యాయం

15.9 టీఎంసీలకు గాను పన్నెండు 5 టీఎంసీలే

కాంగ్రెస్, బీఆర్ఎస్ ప్రభుత్వాల భారీ మోసం

బీజేపీ రాష్ట్ర అధ్యక్షుడు రామచంద్ర రావు

హైదరాబాద్: కేంద్ర మంత్రి సీఆర్ పాటిల్ తో ముఖ్యమంత్రి రేవంత్ రెడ్డి ఏం మాట్లాడారో రాష్ట్ర ప్రజలకు వెంటనే వెల్లడించాలని బీజేపీ రాష్ట్ర అధ్యక్షుడు రామచంద్ర రావు డిమాండ్ చేశారు. తుంగభద్ర జలాల విషయంలో తెలంగాణకు జరుగుతున్న అన్యాయంపై ఆయన తీవ్రస్థాయిలో ధ్వజమెత్తారు. శుక్రవారం పార్టీ రాష్ట్ర కార్యాలయంలో మీడియాతో మాట్లాడుతూ రామచంద్ర రావు ఈ వ్యాఖ్యలు చేశారు. తుంగభద్ర ప్రాజెక్టు అంశంపై ప్రభుత్వం పూర్తి వివరాలు బయటపెట్టాలని ఆయన పట్టుబట్టారు. ఆ రెండు ప్రాజెక్టుల నుంచి రాష్ట్రానికి 15.9 టీఎంసీల నీటి వాటా రావాల్సి ఉండగా.. కేవలం 5 టీఎంసీలు మాత్రమే వస్తున్నట్లు చూపుతున్నారని ఆయన ఆరోపించారు.

### వాటా కోతకు కేసీఆర్ కారణం..

నీటి వాటాల విషయంలో కాంగ్రెస్, బీఆర్ఎస్ ప్రభుత్వాల రాష్ట్ర ప్రజలను తీవ్రంగా మోసం చేశాయని ఆయన విమర్శించారు. తెలంగాణకు దక్కాల్సిన వాటా కంటే తక్కువ నీటికి గతంలో కేసీఆర్ అంగీకరించి తీవ్ర ద్రోహం చేశారని మండిపడ్డారు. ఇప్పటికైనా రాష్ట్ర ప్రయోజనాలను కాపాడేలా ప్రస్తుత ప్రభుత్వం గట్టి చర్యలు తీసుకోవాలని సూచించారు. ఓటర్ల జాబితా సవరణ ప్రక్రియ (ఎన్ఎజిఆర్)పై ఎంఐఎం నేత ఓవైసీ చేసిన వ్యాఖ్యలను రామచంద్ర రావు తీవ్రంగా ఖండించారు. ఐడీ కార్డు అనేది కేవలం ఓటు వేసేందుకు మాత్రమే పరిమితం కాదని ఆయన స్పష్టం చేశారు. పాస్ పోర్ట్ లాంటి ఇతర గుర్తింపు పత్రాల చెల్లుబాటుకు కూడా ఇది అత్యంత కీలకమని గుర్తుచేశారు. ఈ విషయంలో ప్రజలను తప్పుదోవ పట్టించేలా ఓవైసీ మాట్లాడటం తగదని ఆయన హితవు పలికారు.

# చెరువులకు హైద్రా జీవం!

107 కోట్లతో మరో 4 చెరువుల అభివృద్ధి

పనులను ప్రారంభించిన కమిషనర్ రంగనాథ్

311 ఎకరాల విస్తీర్ణంలో సుందరీకరణ

వాకింగ్ ట్రాక్లు, ఓపెన్ జిమ్ల ఏర్పాటు

పర్యాటక శాఖ అధ్యక్షులతో త్వరలో బోటింగ్

హైదరాబాద్: నగరంలో వరదలను అరికట్టడం, భూగర్భ జలాలను పెంచడమే లక్ష్యంగా 'హైద్రా' మరో భూభాగ కార్యక్రమానికి శ్రీకారం చుట్టింది. ఏకంగా 107 కోట్ల వ్యయంతో నగర పరిధిలోని మరో 4 ప్రముఖ చెరువుల పునరుద్ధరణ పనులను భారీస్థాయిలో చేపట్టింది.



హైదరాబాద్ డిజాస్టర్ రెస్పాన్స్ అండ్ అపెల్ ప్రాటెక్షన్ ఏజెన్సీ (హైద్రా) కమిషనర్ ఏపీ రంగనాథ్ ఈ పునరుద్ధరణ పనులను అధికారికంగా ప్రారంభించారు. ఇట్రోపాంపట్టులోని పెద్ద చెరువు, కాముని చెరువుల వద్ద ఆయన స్వయంగా భూమి పూజ చేశారు. పనులను వేగవంతంగా పూర్తి చేయాలని ఈ సందర్భంగా అధికారులను ఆయన ఆదేశించారు.

### పర్యాటక కేంద్రాలుగా తీర్చిదిద్దాలా..

హైద్రా చేపట్టిన ఈ అభివృద్ధి జాబితాలో ఇట్రోపాంపట్టు పెద్ద చెరువు, భగీరథమ్మ చెరువు, కాముని చెరువు, కాప్రా చెరువులు ఉన్నాయి. మొత్తం 311 ఎకరాల భారీ విస్తీర్ణంలో ఉన్న ఈ 4 చెరువులను సర్వాంగ సుందరంగా మార్చేందుకు పక్కా ప్రణాళిక సిద్ధం చేశారు. వీటిని కేవలం జలాశయాలుగానే కాకుండా, స్థానికులకు ఆహ్లాదాన్ని పంచే అద్భుతమైన పర్యాటక కేంద్రాలుగా మార్చనున్నారు. ఈ సుందరీకరణలో భాగంగా చెరువుల చుట్టూ వాకింగ్ ట్రాక్లు, ఓపెన్ జిమ్లు, పిల్లల కోసం ప్రత్యేక ప్లే ఏరియాలను ఏర్పాటు చేయనున్నారు. వీటితో పాటు ఆయా పెద్ద చెరువుల్లో పర్యాటక శాఖ సహకారంతో త్వరలోనే బోటింగ్ వ్యవస్థను కూడా అందుబాటులోకి తెచ్చేందుకు రాష్ట్ర ప్రభుత్వం కసరత్తు చేస్తోంది.

# ఆటోలోనే పురుడు!

భద్రాద్రి జిల్లాలో దారుణం.. అర్ధరాత్రి అంబులెన్స్ రాక..

తాళం వేసి ఉన్న ఆస్పత్రులు..నరకయాతన అనుభవించిన గర్భిణీ

భద్రాద్రి కొత్తగూడెం : భద్రాద్రి కొత్తగూడెం ఏజెన్సీలో వైద్య వ్యవస్థ డొల్లత బయటపడింది. అర్ధరాత్రి వేళ అంబులెన్స్ రాక, ఆస్పత్రులు మాతృపదంతో ఓ గర్భిణీ ఆటోలోనే పండంటి బిడ్డకు జన్మనిచ్చింది. పినపాక మండలం అమరం గ్రామానికి చెందిన కలివేటి సంద్య అనే గర్భిణీకి అర్ధరాత్రి అకస్మాత్తుగా పురిటి నొప్పులు వచ్చాయి. అత్యవసర సహాయం కోసం కుటుంబ సభ్యులు 108 అంబులెన్స్ కు ఫోన్ చేయగా అది అందుబాటులో లేదు. గిరిజనుల కోసం కేటాయించిన ఆ వాహనాన్ని వేరే ప్రాంతానికి తరలించడమే దీనికి కారణం.

### ఆస్పత్రికి తాళం..

విధిలేని పరిస్థితుల్లో వారు ఒక ఆటో మాట్లాడుకుని సంద్యను జానంపేట ప్రాథమిక ఆరోగ్య కేంద్రానికి (పీహెచ్సీ) తీసుకెళ్లారు. తీరా అక్కడికి వెళ్లేసరికి ఆస్పత్రికి తాళం వేసి ఉండటంతో వారి ఆశలు అడియాశలయ్యాయి. చేసేదేమీ లేక అక్కడి నుంచి పినపాక పీహెచ్సీకి తరలిస్తుండగా మార్గమధ్యంలోనే ఆమె ఆటోలో బిడ్డకు జన్మనిచ్చింది.

### క్షేమంగా తల్లి, బిడ్డ..

తొలి కానుపు కావడంతో ఆమె పురిటి నొప్పులతో తీవ్రంగా అల్లాడిపోయింది. వివరీతమైన రక్తస్రావం కావడంతో నరకయాతన అనుభవించింది. ప్రస్తుతం పాణిగూరులోని 100 పడకల ఆస్పత్రిలో తల్లి, బిడ్డ ఇద్దరూ క్షేమంగా ఉన్నారని కుటుంబ సభ్యులు తెలిపారు. ఏజెన్సీలో రాత్రి వేళల్లో ఆస్పత్రులు మూసి ఉండడం, అంబులెన్స్ అందుబాటులో లేకపోవడంపై స్థానికులు తీవ్ర ఆగ్రహం వ్యక్తం చేస్తున్నారు. జిల్లా కలెక్టర్ స్పందించి 108 సదుపాయంతో పాటు, రాత్రి పూట వైద్య సేవలు అందేలా చూడాలని డిమాండ్ చేస్తున్నారు.

# కేసీఆర్ ని రైతుబంధు.. కాంగ్రెస్ ని రాబంధు!

- అసెస్స్ భూములు లాక్యూట్ ఊరకోం
- లగచర్ల అరాచకాలను ఎప్పటికీ మర్చిపోక
- రేవంత్ సర్కారుపై కేటీఆర్ తీవ్ర ఆగ్రహం
- దళిత, గిరిజనులకు ఇచ్చిన హామీలు ఏవీ?
- ఎన్నికల కోసం రైతుబంధు ఇస్తున్నారు



లగచర్లలో రేవంత్ రెడ్డి అరాచకాలను ప్రజలు ఎప్పటికీ మర్చిపోరని కేటీఆర్ అన్నారు. భూములు ఇవ్వడంకే దళిత, గిరిజనులపై అక్రమంగా పోలీసు కేసులు పెట్టించి దాడులకు పాల్పడ్డారని ఆరోపించారు. గిరిజన బిడ్డలను జైల్లో పెట్టారని, గుండెపోటు వచ్చినా కనీసం వైద్యం అందించకుండా బీడీలు వేసి తిప్పించారని ఆగ్రహం వ్యక్తం

చేశారు. భూములు లాక్యూట్ భూమిని పోరాడుతున్న బీఆర్ఎస్ నాయకులపై సైతం కాంగ్రెస్ సర్కారు అక్రమంగా కేసులు బనాయిస్తోందని మండిపడ్డారు.

### మూడు రూపాయల పని ఇవ్వలే..

ఎస్సీ, ఎస్టీలకు కాంగ్రెస్ ఇచ్చిన హామీలన్నీ బుట్టదాఖలయ్యాయని కేటీఆర్ విమర్శించారు. అంటేడ్యూర్ అభయహస్తం కింద 12 లక్షలు ఇస్తామని చెప్పి కనీసం పన్నెండు పైసలు కూడా ఇవ్వలేదన్నారు. కొడంగల్ లిఫ్ట్ ఇరిగేషన్ ప్రాజెక్టులో ఎస్సీ, ఎస్టీ, బీసీలకు 72 శాతం కాంట్రాక్టులు ఇస్తామని రేవంత్ రెడ్డి మాట ఇచ్చారని గుర్తుచేశారు. 4,400 కోట్ల ప్రాజెక్టులో ఆ పర్సెంట్ 3 వేల కోట్ల కాంట్రాక్టులు ఇవ్వాలి ఉండగా.. కనీసం మూడు రూపాయల పని కూడా ఇవ్వలేదని ఎద్దేవా చేశారు.

### ఓట్ల కోసం రైతుబంధు..

కేసీఆర్ అధికారంలో ఉన్నప్పుడు నాల్గు వేసే సమయానికే రైతుబంధు పడేదని కేటీఆర్ గుర్తుచేశారు. కానీ కాంగ్రెస్ పాలనలో కేవలం ఓట్ల కోసం రైతుబంధు వేస్తున్నారని విమర్శించారు. పార్లమెంటు ఎన్నికలకు ఒకసారి, పంచాయతీ ఎన్నికలకు ఒకసారి ఇచ్చి.. ఇప్పటికీ ఏకంగా మూడుసార్లు రైతుబంధును ఎగ్జిక్యూట్ చేశారని ధ్వజమెత్తారు. ఈ కార్యక్రమంలో మాజీ మంత్రి సబితా ఇంద్రారెడ్డి, మాజీ ఎమ్మెల్యేలు పట్లం నరేందర్ రెడ్డి, డాక్టర్ మెతుకు ఆనంద్ తదితర బీఆర్ఎస్ నేతలు పాల్గొన్నారు.

# మత్తుపై ఉక్కు పాదం!

- డ్రగ్స్ రహిత తెలంగాణే లక్ష్యం
- ఎవలని వదిలిపెట్టే ప్రసక్తే లేదు
- పోలీసులకు ప్రత్యేక ప్రోత్సాహకాలు
- ఈగల్ స్వాగ్ట్ కు పూర్తి అండ
- సమాజంలో మార్పుతోనే నిర్మూలన
- డిప్యూటీ సీఎం భట్టి విక్రమార్క



పడకుండా ఉండటమే తమ ప్రభుత్వ కల అని ఆయన ఉద్ఘాటించారు.

### ఈగల్ స్వాగ్ట్ కు భరోసా..

డ్రగ్స్ కట్టడికి ప్రాణాలకు తెగించి రిస్కోలో పనిచేస్తున్న

హైదరాబాద్: రాష్ట్రం నుంచి డ్రగ్స్ మహమ్మారిని తరిమికొట్టడమే ప్రభుత్వ ప్రధాన లక్ష్యమని డిప్యూటీ సీఎం భట్టి విక్రమార్క స్పష్టం చేశారు. మత్తు పదార్థాల రవాణా, వినియోగంలో ఎంతటి పెద్దవారున్నా రాజకీయ పలుకుబడి ఉన్నా వదిలిపెట్టే ప్రసక్తే లేదని ఆయన తీవ్రస్థాయిలో హెచ్చరించారు. విలువైన జీవితాన్ని డ్రగ్స్ బారిన పడి నాశనం చేసుకోవద్దని విద్యార్థులు, యువతకు డిప్యూటీ సీఎం భట్టి విక్రమార్క సూచించారు. శిల్పకళా వేదికలో ఈగల్ స్వాగ్ట్ అధ్యక్షులతో నిర్వహించిన యాంటీ డ్రగ్స్ అవగాహన కార్యక్రమానికి ఆయన ముఖ్యఅతిథిగా హాజరయ్యారు. ఈ సందర్భంలో మంత్రి పొన్నం ప్రభాకర్, డీటీసీ సీపీ ఆనంద్, సీసీ నటులు రామ్ పోతినేని, మీనాక్షి చౌదరి తదితరులు పాల్గొన్నారు. యువత మత్తు బారిన

# మత్తుపై పోరుకు ఏకమవుదాం!

డ్రగ్స్ రహిత తెలంగాణ మనందరి లక్ష్యం..

మత్తు మహమ్మారితో కుటుంబాలు నాశనం..

చట్టాలు, పోలీసుల చర్యలతోనే సాధ్యం కాదు..

సామాజిక బాధ్యతగా ప్రతి ఒక్కరూ కదలాల్సి

రాష్ట్ర ప్రజలకు సీఎం రేవంత్ రెడ్డి పిలుపు

హైదరాబాద్: అంతర్జాతీయ మాదక ద్రవ్యాల వ్యతిరేక దినోత్సవం సందర్భంగా రాష్ట్ర ప్రజలకు ముఖ్యమంత్రి రేవంత్ రెడ్డి కీలక సందేశం ఇచ్చారు. సమాజాన్ని పట్టి పీడిస్తున్న డ్రగ్స్ మహమ్మారిని తరిమికొట్టేందుకు, డ్రగ్స్ రహిత తెలంగాణ నిర్మాణానికి ప్రతి ఒక్కరూ సహకరించాలని పిలుపునిచ్చారు. కేవలం పోలీసుల చర్యలతోనే ఇది సాధ్యం కాదని, ప్రజలంతా ఏకమై సామాజిక బాధ్యతగా ఈ మత్తుపై పోరాటం చేయాలని సీఎం ఆకాంక్షించారు. మాదక ద్రవ్యాల మహమ్మారి కేవలం ఒక వ్యక్తిని మాత్రమే కాకుండా, వారి కుటుంబాలతో పాటు మొత్తం సమాజాన్నే నాశనం చేస్తుందని ముఖ్యమంత్రి ఆవేదన వ్యక్తం చేశారు. డ్రగ్స్ బారిన పడకుండా యువత ఎల్లప్పుడూ వీటికి దూరంగా ఉండాలని హితవు పలికారు. డ్రగ్స్ రహిత సమాజ నిర్మాణంలో యువత పాత్ర అత్యంత కీలకమని, అందుకోసం వారు స్వచ్ఛందంగా ముందుకు రావాల్సిన అవసరం ఉందని స్పష్టం చేశారు.



### ఆ చైతన్యంతోనే శాశ్వత పరిష్కారం..

కేవలం చట్టాలు, పోలీసుల చర్యల వల్లే కాకుండా ప్రజల్లో నరైన అవగాహన పెంచడం ద్వారానే మాదక ద్రవ్యాల నియంత్రణ పూర్తిగా సాధ్యమవుతుందని సీఎం అభిప్రాయపడ్డారు. ముఖ్యంగా అక్రమ డ్రగ్స్ రవాణాను అరికట్టేందుకు సమాజంలోని ప్రతి ఒక్కరూ తమ సామాజిక బాధ్యతగా భావించి పోలీసులకు సహకరించాలని కోరారు. యువత డ్రగ్స్ వైపు వెళ్లకుండా ఉండేందుకు వారిలో సానుకూల ఆలోచనలు, నైతిక విలువలను పెంపొందించడం ఎంతో ముఖ్యమని పేర్కొన్నారు. ఈ మహమ్మారిని రూపుమాపడానికి అందరం కలిసికట్టుగా చేసే సమిష్టి పోరాటమే శాశ్వత పరిష్కారమని, డ్రగ్స్ ఫ్రీ తెలంగాణ కోసం ప్రతి పౌరుడూ ముందుకు రావాలని ముఖ్యమంత్రి ఆకాంక్షించారు.

# మరో ముల్కీ ఉద్యమం తప్పదు!

తెలంగాణ రిజర్వేషన్లను కాపాడాల్సిన బాధ్యత సర్కారుదే

స్థానికత నిబంధనలతో యువతకు తీవ్ర అన్యాయం

కోర్టులో వాదనలు వినిపించడంలో టీఎస్పీఎస్సీ విఫలం

ఉద్యోగులను దారుణంగా మోసం చేసిన సీఎం రేవంత్

బీఆర్ఎస్ నేత, మాజీ ఉద్యోగ సంఘాల నేత దేవీప్రసాద్

హైదరాబాద్: తెలంగాణ రిజర్వేషన్లను కాపాడాల్సిన పూర్తి బాధ్యత రాష్ట్ర ప్రభుత్వానిదేనని, ఈ విషయంలో నిర్లక్ష్యం వహిస్తే రాష్ట్రంలో మరో ముల్కీ ఉద్యమం రావడం ఖాయమని బీఆర్ఎస్ నేత దేవీప్రసాద్ హెచ్చరించారు. స్థానికత నిబంధనల పేరుతో కాంగ్రెస్ ప్రభుత్వం తెన్నున్న కొత్త రూల్స్ వల్ల తెలంగాణ యువతకు తీవ్ర అన్యాయం జరుగుతోందని ఆయన మండిపడ్డారు. శుక్రవారం తెలంగాణ భవన్ లో బీఆర్ఎస్ నేత భుజంగరావు, డీటీసీఎస్ఎం మాజీ సభ్యులు సుమిత్రానంద్, బీసీ కమిషన్ మాజీ సభ్యులు ఉపేంద్ర చారితో కలిసి దేవీప్రసాద్ మీడియాతో మాట్లాడారు. 3 ఏళ్లు తెలంగాణలో బీటిక్, బీఆర్ఎస్ చదివితే ఇతర రాష్ట్రాల వారు ఇక్కడ స్థానికులు ఎలా అవతారని ఆయన ప్రభుత్వాన్ని ప్రశ్నించారు. తెలంగాణలో ఇంజనీరింగ్ పూర్తి చేసిన ఇతర రాష్ట్రాల వారిని మొత్తం స్థానికులుగానే భావిస్తామని పస్తుందని ఆందోళన వ్యక్తం చేశారు. పక్క రాష్ట్రాల్లో చదువుకున్న తెలంగాణ విద్యార్థులను మాత్రం అక్కడ స్థానికులుగా గుర్తించడం లేదని ఆయన గుర్తుచేశారు.

### కోర్టులో టీఎస్పీఎస్సీ విఫలం..

ఆంధ్ర ప్రాంతానికి చెందిన పల్లె నిశాంత్ కేసు వ్యవహారంలో తెలంగాణ వారికి తీరని అన్యాయం జరుగుతోందని దేవీప్రసాద్ ఆవేదన వ్యక్తం చేశారు. ఇందులో తీర్పు ఇచ్చిన జడ్జిని తాము తప్పుబట్టడం లేదని, కానీ కోర్టులో సరైన వాదనలు వినిపించడంలో పట్టికే సర్వీస్ కమిషన్ దారుణంగా విఫలమైందని విమర్శించారు. గతంలో ఇలాంటి సాంకేతిక సమస్యల వల్లే ఆదిలాబాద్, కుర్నుంఖేం జిల్లాల నిరుద్యోగులు నష్టపోయారని గుర్తుచేశారు. ఆ పరిస్థితులను గమనించే గతంలో కేసీఆర్ 95 శాతం ఉద్యోగాలు స్థానికులకే దక్కాలి.. 1వ తరగతి నుంచి 7వ తరగతి వరకు తెలంగాణలో చదివిన వారినే స్థానికులుగా గుర్తించేలా చారిత్రాత్మక నిర్ణయం తీసుకున్నారని ప్రస్తావించారు. స్థానికత అంశంపై రాష్ట్రంలో మళ్లీ అలజలు భవన్ రేగే ప్రమాదం ఉందని దేవీప్రసాద్ హెచ్చరించారు. పట్టికే సర్వీస్ కమిషన్ సరైన రీతిలో కొంటర్ దాఖలు చేయలేదని, వెంటనే జీపీడీ అధికారులు, బీట్ సెక్టర్ల సహకారం నిర్వహించి దీనిపై గట్టి న్యాయపోరాటం చేయాలని సూచించారు. మరోవైపు సభలో సీఎం రేవంత్ రెడ్డి తమ సమస్యలను పరిష్కరిస్తారని ఆశపడిన ఉద్యోగులకు తీవ్ర నిరాశ మిగిలినట్లుగా తెలుస్తోంది. 6 డివీలు పెండెంగ్లో ఉన్నాయని, సీపీఎస్ గురించి సీఎం ఆసలు మాట్లాడటమే లేదని, ఈ ప్రభుత్వం ఉద్యోగులను మోసం చేస్తోందని విమర్శించారు. నాడు కేసీఆర్ విద్యావకాశాలను మెరుగుపరిచే.. నేడు నిర్వీర్యం చేస్తున్నారని భుజంగరావు ధ్వజమెత్తారు.

# రాష్ట్ర కొత్త సీఎస్గా సంజయ్ జాజు

- జూన్ 30న సీఎస్ రామకృష్ణారావు పదవీ విరమణ
- అదే రోజు కొత్త సీఎస్గా బాధ్యతల స్వీకరణ
- ఉత్తర్వులు జారీ చేసిన రాష్ట్ర ప్రభుత్వం
- జాజు ట్రాక్ రికార్డుతో సీఎం రేపటి మొగ్గు
- 13 ఏళ్ల తర్వాత మాతృ రాష్ట్రానికి రాక



తెలంగాణ భవన్ ప్రతినిధిగా పనిచేసే క్షేత్రస్థాయి పాలనపై తిరుగులేని పట్టు సాధించారు.

శాఖలతో ఆయనకున్న నెట్వర్క్ రాష్ట్ర ప్రయోజనాలకు ఉపయోగపడుతుందని సచివాలయ వర్గాలు భావిస్తున్నాయి.

### ఏలకోలి ఎంపిక..

ప్రస్తుత సీఎస్ రిటైర్మెంట్ తరుణంలో రేసులో పలువురు సీనియర్ల పేర్లు వినిపించినా.. ముఖ్యమంత్రి రేవంత్ రెడ్డి మాత్రం సంజయ్ జాజు వైపే మొగ్గు చూపారు. ఆయనకున్న క్లీన్ ఇమేజ్, వివాదరహిత ట్రాక్ రికార్డ్ ఇందుకు ప్రధాన కారణం. రాష్ట్రంలో గుణాత్మక మార్పులు, పాలనా సంస్కరణలు తేవాలని భావిస్తున్న సీఎంకు.. ఐటీ, డిజిటల్ పరిపాలనలో ఎక్స్ పర్ట్ అయిన జాజు కరెక్ట్ అని భావించారు. కేంద్ర నిధుల సాధన, పండింగ్ జలవివాదాలు, విభజన సమస్యల పరిష్కారంలో జాజుకున్న పట్టు రాష్ట్ర ప్రభుత్వానికి శ్రీరామరక్షగా మారుతుందని సీఎం విశ్వసించారు.

### ముందున్న సవాళ్లు ఇవే..

చాలా ఏళ్ల తర్వాత సొంత రాష్ట్రానికి తిరిగి వస్తున్న సంజయ్ జాజుకు బాధ్యతలు స్వీకరించగానే పలు సవాళ్లు ఎదురుకానున్నాయి. ప్రభుత్వం ప్రతిష్టాత్మకంగా భావిస్తున్న గ్యారంటీల అమలు, రాష్ట్ర ఆర్థిక వనరుల సమీకరణ, పారిశ్రామిక అభివృద్ధి, నిరుద్యోగుల సమస్యల పరిష్కారం దిశగా పరిపాలనా యంత్రాంగాన్ని పరుగులు పెట్టించాల్సి ఉంటుంది. ఒకవైపు ఐటీ విజనరీగా, మరోవైపు కఠినమైన టాస్క్ మాస్టర్ గా పేరు తెచ్చుకున్న సంజయ్ జాజు.. రాజీయే రోజుల్లో తెలంగాణ బ్యూరోక్రాసీని ఏ విధంగా లీడ్ చేస్తారనేది ఆసక్తికరంగా మారింది.

# సీఎం సలహాదారుగా రామకృష్ణారావు

- జూన్ 13 మంది అధికారుల ట్రాన్స్ ఫర్
- సీఎంవో ముఖ్య కార్యదర్శిగా ఎన్ శ్రీధర్
- సీఎంవో నుంచి అజిత్ రెడ్డి టెట్
- జీవీడికి అప్పారెడ్డి నరేష్ నియామకం



హైదరాబాద్: రాష్ట్రంలో పరిపాలనను మరింత వేగవంతం చేసే దిశగా రేవంత్ ప్రభుత్వం కీలక నిర్ణయం తీసుకుంది. పాలనా యంత్రాంగంలో భారీ ప్రక్షాళన చేపడుతూ ఒకేసారి 13 మంది ఐఎఎస్ అధికారులను ట్రాన్స్ ఫర్ చేస్తూ ఉత్తర్వులు జారీ చేసింది. జూన్ 30న పదవీ విరమణ చేయనున్న సీనియర్ ఐఎఎస్ అధికారి కే రామకృష్ణారావును ముఖ్యమంత్రికి అడ్డూజర్ (సలహాదారు), ఎక్స్-ఆఫీషియో స్పెషల్ బిఫ్ సెక్రటరీగా ప్రభుత్వం నియమించింది. ఈ మేరకు జీవో ఆర్డీ నంబర్ 912 జారీ చేసింది. పరిపాలనలో ఆయనకున్న సుదీర్ఘ అనుభవాన్ని వినియోగించుకునేందుకే రిటైర్మెంట్ రోజే ప్రభుత్వం ఈ కీలక బాధ్యతలను అప్పగించింది. ఈ నియామకానికి సంబంధించిన నిబంధనలు, షరతులను విడిగా జారీ చేస్తామని ఆ ఉత్తర్వుల్లో స్పష్టం చేసింది. ఈ తాజా బదిలీలలో భాగంగా ముఖ్యమంత్రి ముఖ్య కార్యదర్శిగా సీనియర్ ఐఎఎస్ అధికారి ఎన్ శ్రీధర్ ను నియమించారు. అలాగే ఇప్పటివరకు సీఎంవోలో సేవలందించిన అజిత్ రెడ్డిని అక్కడి నుంచి ట్రాన్స్ ఫర్ చేసి, ఇన్స్టెంట్ తెలంగాణ సీఈవోగా కొత్త బాధ్యతలను అప్పగించారు. జీవీడి ప్రధాన కార్యదర్శిగా అప్పారెడ్డి నరేష్ నియమితులయ్యారు.

### పలువురికి అదనపు బాధ్యతలు..

ఈ క్రమంలోనే పలువురు సీనియర్ అధికారులకు అదనపు బాధ్యతలను కూడా కేటాయించారు. వివేక నిర్వహణ శాఖ ముఖ్య కార్యదర్శి రాహుల్ బొజ్జాకు బీసీ సంక్షేమ శాఖ ముఖ్య కార్యదర్శిగా, అలవీశాఖ ముఖ్య కార్యదర్శి శైలజా రామయ్యర్ కు దేవదాయ శాఖ ముఖ్య కార్యదర్శిగా అదనపు బాధ్యతలు అప్పగించారు. గనులశాఖ ముఖ్య కార్యదర్శి రఘునందన్ రావుకు అదనపు బాధ్యతలు దక్కాయి. చేనేత, హస్తకళల ప్రత్యేక కార్యదర్శిగా ఉన్న సవ్యసాచి హోమ్ కు ఆ శాఖలోనే మరికొన్ని బాధ్యతలను కేటాయించగా.. అదే శాఖకు జాయింట్ సెక్రటరీగా కాత్యాయని దేవిని నియమించారు.

### కీలక విభాగాలకు కొత్త అధికారులు..

హెచ్ఎంఓ జాయింట్ కమిషనర్ గా కే చంద్రకళ, తెలంగాణ రెడ్ కో వైర్లస్ కమ్ ఎంఓఎం ముఖ్య అధికారి అలీ నియమితులయ్యారు. ఆర్ అండ్ బీ స్పెషల్ సెక్రటరీగా గంగాధర్ కు బాధ్యతలు అప్పగించారు. గ్రేటర్ వరంగల్ మున్సిపల్ కార్పొరేషన్ కొత్త కమిషనర్ గా డి వెంకన్న, రాష్ట్ర పర్యాటక రంగ అభివృద్ధికి అత్యంత కీలకమైన టూరిజం డైరెక్టర్ గా కే విద్యాసాగర్ ను నియమిస్తూ ప్రభుత్వం ఉత్తర్వులు జారీ చేసింది.

# ప్రైవేట్ అక్రమాలపై కన్నేయాలి!

- ఫీజు రీయంబర్స్ మెంట్ వెంటనే చెల్లించాలి
- హైకోర్టు ఆదేశాలను అమలు చేయాల్సిందే
- కనీస వసతులు లేని కాలేజీలపై చర్యలు
- అర్హులైన విద్యార్థులకు న్యాయం జరగాలి
- కాంగ్రెస్ ఎమ్మెల్సీ విజయశాంతి డిమాండ్

హైదరాబాద్: ప్రైవేట్ విద్యాసంస్థల అక్రమాలపై కఠిన చర్యలు తీసుకోవాలని కాంగ్రెస్ ఎమ్మెల్సీ విజయశాంతి ప్రభుత్వాన్ని డిమాండ్ చేశారు. కనీస వసతులు లేకుండా ఫీజులు దండుకుంటున్న కాలేజీలపై విజిలెన్స్ నివేదికల ఆధారంగా కొరడా ఝుంపింపాలన్నారు. అలాగే హైకోర్టు ఆదేశాల ప్రకారం ఫీజు రీయంబర్స్ మెంట్ బకాయిలను వెంటనే విడుదల చేయాలని ఆమె కోరారు. విద్యార్థుల నుంచి భారీగా ఫీజులు వసూలు చేస్తున్న కొన్ని ప్రైవేట్ విద్యాసంస్థల తీరుపై కాంగ్రెస్ ఎమ్మెల్సీ విజయశాంతి తీవ్ర ఆసక్తి వ్యక్తం చేశారు. ఫీజులు వసూలు చేసే కాలేజీలు కచ్చితంగా కనీస విద్యా ప్రమాణాలు, వసతులను పాటించాల్సిందేనని స్పష్టం చేశారు. గతంలో విజిలెన్స్ విభాగం సమర్పించిన నివేదికల ఆధారంగా, ప్రమాణాలు పాటించని ప్రైవేట్ కాలేజీలపై ప్రభుత్వం కఠినమైన చర్యలు తీసుకోవాలని ఆమె డిమాండ్ చేశారు.

### హైకోర్టు ఆదేశాల పాటించాలి..

ప్రైవేట్ కాలేజీల ఫీజు రీయంబర్స్ మెంట్ బకాయిలను వెంటనే చెల్లించాలంటూ హైకోర్టు ఇచ్చిన మధ్యంతర ఆదేశాలపై విజయశాంతి స్పందించారు. న్యాయస్థానం ఇచ్చిన ఈ ఆదేశాలను గౌరవించి, వాటిని తూచా తప్పకుండా అమలు చేయాల్సిన కనీస బాధ్యత రాష్ట్ర ప్రభుత్వంపై ఉండవచ్చు. బకాయిల కారణంగా విద్యార్థులు ఎలాంటి ఇబ్బందులు పడకుండా, వారి విద్యా సంవత్సరానికి నష్టం వాటిల్లకుండా ప్రభుత్వం తగిన నిర్ణయం తీసుకోవాలని సూచించారు.

### నిధులు సద్వినియోగం కావాలి..

ప్రభుత్వం విడుదల చేసే ఫీజు రీయంబర్స్ మెంట్ నిధులు సద్వినియోగం అయ్యేలా, అర్హులైన విద్యార్థులకు తగిన న్యాయం జరిగేలా ప్రత్యేక చర్యలు చేపట్టాలని విజయశాంతి కోరారు. తెలంగాణ రాష్ట్రంలోని విద్యార్థులందరికీ మెరుగైన వసతులతో కూడిన నాణ్యమైన విద్యను అందించడమే లక్ష్యంగా విద్యావ్యవస్థలో సమూల మార్పులు తీసుకురావాలని ఆమె ప్రభుత్వానికి హితవు పలికారు.



# హైదరాబాద్ లో తొలి 'డేటా సెంటర్ సిటీ'

- 1,500 ఎకరాల విస్తీర్ణంలో భారీ నగరం ఏర్పాటు
- వికారాబాద్ జిల్లా చేపట్టిన నిర్మించనున్న రాష్ట్ర స్కూలు
- దేశంలోనే తొలి డేటా సెంటర్ నగరంగా గుర్తింపు
- మౌలిక సదుపాయాల కల్పనపై సీఎస్, ఐటీ శాఖల ఆమోదం
- తాగునీటిపై భారం పడకుండా మురుగునీటి శుద్ధి, వినియోగం



సూత్రప్రాయంగా ఆమోదం తెలిపినట్లు అధికార వర్గాలు చెబుతున్నాయి. ఇది ఒక సాధారణ ఐటీ పార్క్ లేదా పారిశ్రామిక ప్రాంతం లాంటిది కాదు. డేటా సెంటర్ ప్రత్యేక అవసరాలకు అనుగుణంగా ప్లాన్-అండ్-బిల్డ్ పద్ధతిలో మౌలిక సదుపాయాలను ఇక్కడ ముందే సిద్ధం చేస్తోంది ప్రభుత్వం. ఒకే ప్రాంగణంలో పవర్ సబ్ స్టేషన్లు, హై-స్పీడ్ ఫైబర్ నెట్వర్కులు, కూలింగ్ సిస్టమ్లు, బ్యూకమ్ పవర్, అత్యాధునిక భద్రతా వ్యవస్థలు అందుబాటులో ఉంటాయి.

### ఐటీ దిగ్గజాలకు నిలయంగా హైదరాబాద్

కొన్ని సంవత్సరాల క్రితం వరకు డేటా సెంటర్లను కేవలం వెబ్ సైట్లు, సాధారణ ట్రాన్స్ ఫార్మేషన్ కోసం వాడేవారు. కానీ నేడు జెనరేటివ్ ఏఐ, మెషిన్ లెర్నింగ్ వాడకం విపరీతంగా పెరిగింది. గతంలో ఒకే సర్వర్ రాకుండా 5 నుండి 15 కిలోవాట్ల విద్యుత్ ను వినియోగించుకోగా, ప్రస్తుత జీపీయూ-ఆధారిత ఏఐ సిస్టమ్లకు 30 నుండి 120 కిలోవాట్ల విద్యుత్ అవసరం అవుతోంది. ఈ భారీ విద్యుత్ డిమాండ్ ను తట్టుకోవడానికి ఈ ప్రాజెక్టులో కంపెనీలకు నిరంతరాయంగా ఓపెన్ యాక్సెస్ పవర్ అందించనున్నారు. హైదరాబాద్ ఇప్పటికే అమెజాన్, మైక్రోసాఫ్ట్, కంక్లో ఎస్, క్యాపిటాలాండ్, ఎస్టీఓ గ్లోబల్, ఎన్టీటీ డేటా లాంటి దిగ్గజ కంపెనీలు డేటా సెంటర్లకు నిలయంగా మారింది. ప్రస్తుతం ఇక్కడ 150 నుండి 200 మెగావాట్ల సామర్థ్యం గల డేటా సెంటర్లు పనిచేస్తుండగా, సుమారు 5 గిగావాట్ల సామర్థ్యం గల ప్రాజెక్టులు నిర్మాణ దశలో ఉన్నాయి. అంతేకాకుండా, తెలంగాణలో మరో 11 గిగావాట్లకు పైగా సామర్థ్యం గల ప్రతిపాదిత ప్రాజెక్టుల కోసం అవగాహన ఒప్పందాలు కుదిరాయి. విద్యుత్ అవసరాలను దృష్టిలో ఉంచుకుని డేటా సెంటర్ సంస్థలకు ఓపెన్ యాక్సెస్ విధానంలో ప్రైవేటు విద్యుత్ ఉత్పత్తి సంస్థల నుంచి నేరుగా విద్యుత్ కొనుగోలు చేసే అవకాశాన్ని కూడా ప్రభుత్వం పరిశీలిస్తోంది. చందనవెల్లి, భారత్ ఫ్యూచర్ సీటీ, ఫాబ్ సీటీ ప్రాంతాలు కూడా డేటా సెంటర్ క్షేత్రంగా అభివృద్ధి చెందుతున్నాయి.

హైదరాబాద్ : సాంకేతిక రంగంలో ప్రపంచ పటంలో ప్రత్యేక స్థానాన్ని సంపాదించుకున్న హైదరాబాద్ మహానగరం, ఇప్పుడు మరో సంచలన ప్రాజెక్టుకు వేదిక కాబోతోంది. ఆర్థిఫిషియల్ ఇంటెలిజెన్స్, క్లౌడ్ కంప్యూటింగ్, డిజిటల్ సీవల కోసం ప్రపంచవ్యాప్తంగా పెరుగుతున్న డిమాండ్ ను తట్టుకునేందుకు భారతదేశంలోనే మొట్టమొదటిసారిగా, కేవలం డేటా సెంటర్ కోసమే ఒక పూర్తి 'డేటా సెంటర్ నగరాన్ని' అభివృద్ధి చేయడానికి సన్నాహాలు జరుగుతున్నాయి. డిజిటల్ మౌలిక సదుపాయాల రంగంలో ఈ ప్రాజెక్టు దేశంలోనే ఒక సరికొత్త అధ్యాయానికి నాంది పలకనుంది.

### భారీ మౌలిక సదుపాయాలతో..

హైదరాబాద్ కు సుమారు 55 కిలోమీటర్ల దూరంలో ఉన్న వికారాబాద్ జిల్లా చేపట్టిన మండలం అలూరు గ్రామంలో దాదాపు 1,500 ఎకరాల భారీ విస్తీర్ణంలో ఈ అత్యాధునిక డేటా సెంటర్ నగరాన్ని నిర్మించనున్నారు. డేటా సెంటర్లు అంటే కేవలం కంప్యూటర్లు ఉండే భవనాలు మాత్రమే కాదు. వాటిలో వేలాది హై-ఎండ్ సర్వర్లు ఉంటాయి. వాటిని నిరంతరం రన్ చేయడానికి, సురక్షితంగా ఉంచడానికి విస్తృతమైన శీతలీకరణ వ్యవస్థలు, విద్యుత్ సబ్ స్టేషన్లు, భారీ ట్రాన్స్ ఫార్మర్లు, నెట్వర్క్ పరికరాలు, భవిష్యత్ విస్తరణకు భారీ స్థలం అవసరం. అందుకే ఈ ప్రాజెక్టు కోసం 1,500 ఎకరాల భూమిని కేటాయించారు.

### ప్లన్-అండ్-బిల్డ్ పద్ధతిలో సేవలు..

భవిష్యత్ అవసరాలకు అనుగుణంగా ఏఐ, క్వాంటమ్ కంప్యూటింగ్ రంగాలకు ప్రత్యేక మౌలిక వసతులు కల్పించనున్నారు. హై సెక్యూరిటీ షిఫ్ట్లు, అత్యాధునిక ఫైబర్ కనెక్టివిటీ, విశ్వసనీయ విద్యుత్ సరఫరా, డిజిటల్ నెట్వర్క్ లాంటి అంతాకు ప్రాధాన్యం ఇస్తూ ప్రాజెక్టు రూపకల్పన జరుగుతోంది. ఈ ప్రాజెక్టుకు అవసరమైన నీరు, విద్యుత్, రవాణా, డిజిటల్ కనెక్టివిటీపై సమగ్ర నివేదిక సిద్ధం చేయాలని ముఖ్యమంత్రి అధికారులను ఆదేశించినట్లు సమాచారం. భూమి గుర్తింపు ప్రక్రియ కూడా పూర్తయినట్లు తెలుస్తోంది. రాష్ట్ర ఐటీ, పరిశ్రమల శాఖ ఈ ప్రాజెక్టుకు

కులింగ్ కోసం మురుగునీర్.. దీనివల్ల వివిధ కంపెనీలు తమ వ్యాపారాల కోసం వేర్వేరు ప్రాంతాల్లో విద్యుత్, నీరు లేదా ఇంటర్నెట్ కనెక్షన్ కోసం తిరగాల్సిన అవసరం ఉండదు. అతి తక్కువ సమయంలోనే తమ సర్వర్లను ఇక్కడ ఏర్పాటు చేసుకుని కార్యకలాపాలు ప్రారంభించవచ్చు. ఈ ప్రాజెక్టు అత్యంత ప్రాధాన్యత కలిగిన, ప్రత్యేకమైన అంశం నీటి పునర్నియోగం. డేటా సెంటర్లు రోజుకు 24 గంటలు పనిచేస్తాయి. కాబట్టి సర్వర్లు వేడెక్కుకుండా చూడటానికి భారీగా నీరు అవసరమవుతుంది. తాగునీటిపై ఒత్తిడి పడకుండా ఉండేందుకు, ఇక్కడ నుంచి నీటి బదులుగా శుద్ధి చేసిన మురుగునీటిని ఉపయోగించనున్నారు. హైదరాబాద్ మెట్రోపాలిటన్ వాటర్ సప్లై అండ్ సీవర్జేజ్ బోర్డుకు చెందిన 41 మురుగునీటి శుద్ధి కర్మాగారాల నుంచి సుమారు 530 శుద్ధి చేసిన నీటిని రెండు వేర్వేరు ఫైవర్లైన్ల ద్వారా ఈ డేటా సెంటర్ నగరానికి, పారిశ్రామిక ప్రాంతాలకు సరఫరా చేయడానికి ప్రణాళిక సిద్ధం చేశారు.

# తెలుగు రాష్ట్రాలకు రెయిన్ అలర్ట్!

హైదరాబాద్: నైరుతి రుతుపవనాలు ఏపీలో చురుగ్గా విస్తరిస్తున్నాయి. దీని ప్రభావంతో రాష్ట్రంలో భారీ వర్షాలు కురుస్తున్నాయి. ఇప్పటికే పలు జిల్లాల్లో భారీ వానలు పడగా.. అమరావతి వాతావరణ కేంద్రం మరోసారి భారీ వర్ష సూచన జారీ చేసింది. జూన్ 26వ తేదీన అనకాపల్లి, కాకినాడ, కోనసీమ, తూర్పుగోదావరి, పోలవరం, పశ్చిమగోదావరి, విజయనగరం, పార్వతీపురం ముస్సోలి, అల్లూరి సీతారామరాజు, విశాఖపట్నం జిల్లాల్లో వర్షాలు కురుస్తాయని, ప్రజలు అప్రమత్తంగా ఉండాలని హెచ్చరించింది. ఇక మిగతా జిల్లాల్లో కూడా పడుగులతో కూడిన వానలు కురిసే అవకాశం ఉందని, పొలాల్లో ఉండే కూలీలు, లైతులు, పశువుల కాపరులు జాగ్రత్తగా ఉండాలని సూచించింది. వర్షాలు పడే సమయంలో సురక్షిత ప్రాంతాల్లో తలదాచుకోవాలని పేర్కొంది. ఉరుములు, మెరుపులతో పాటు గంటకు 40 నుంచి 50 కిలోమీటర్ల వేగంతో ఈదురుగాలులు వీచే అవకాశం ఉందని వాతావరణ శాఖ



తెలిపింది. రాయలసీమలో రాజీయే మూడు రోజుల పాటు భారీ వర్షాలు కురుస్తాయని, ఈదురుగాలులు 40-50 కిలోమీటర్ల వేగంతో వీస్తాయని వాతావరణ శాఖ తెలిపింది.

### తెలంగాణలోనూ మూడు రోజులు వానలు..

అటు తెలంగాణలో రాజీయే మూడు రోజుల పాటు భారీ వర్షాలకు ఛాన్స్ ఉందని హైదరాబాద్ వాతావరణ కేంద్రం స్పష్టం చేసింది. జూన్ 26, 27 తేదీల్లో మంచిర్యాల, జగిత్యాల, పెద్దపల్లి, జయశంకర్ భూపాలపల్లి, ములుగు, భద్రాద్రి కొత్తగూడెం జిల్లాల్లో భారీ వర్షాలు పడతాయని అంచనా వేసింది. ఇక జూన్ 27, 28 తేదీల్లో ఆదిలాబాద్, నిర్మల్, నిజామాబాద్, వికారాబాద్, సంగారెడ్డి, మెదక్, కామారెడ్డి, నాగర్ కర్నూల్, వనపర్తి, నారాయణపేట, గద్వాల జిల్లాల్లో భారీ వానలు కురుస్తాయని తెలిపింది. జూన్ 28, 29 తేదీల్లో ములుగు, భద్రాద్రి కొత్తగూడెం, ఖమ్మం జిల్లాల్లో వర్షాలు కురిసే అవకాశం ఉందని హెచ్చరించింది. పలు జిల్లాలకు పీడుసాటు హెచ్చరికలను జారీ చేసింది.



# వెనెజువెలా విలయం

చమురు రంగానికి భారీ షాక్

భారత చమురు దిగుమతులకు బ్రేక్

లాటిన్ అమెరికా దేశమైన వెనెజువెలాలో సెకస్ వ్యవధిలో సంభవించిన రెండు భారీ భూకంపాలు పెను విషాదాన్ని మిగిల్చాయి. ప్రకృతి ప్రహేళిక ఇప్పటివరకు 235 మంది బలైసేట్లు ఆ దేశ ఆరోగ్య మంత్రిత్వ శాఖ తాజాగా వెల్లడించింది. మరో 4,300 మంది తీవ్రంగా గాయపడారని, భవన శిథిలాలు కింద ఇంకా అనేక మంది చిక్కుకున్నట్లు పేర్కొంది. ఈ వరుస భూకంపాల అనంతరం దాదాపు 40 వేల మంది జాడ తెలియరాలేదని అధికారిక వర్గాలు వెల్లడించడంతో మృతుల సంఖ్య మరింత పెరిగే అవకాశం ఉన్నట్లు తెలుస్తోంది. పర్యావరణ విధ్వంసం కూడా ఈ స్థాయి భూకంపాలకు కారణమై ఉండొచ్చని పర్యావరణ నిపుణులు అభిప్రాయపడుతున్నారు. వెనెజువెలా రాజధాని కారకాస్ సహా దేశవ్యాప్తంగా పలు నగరాల్లో ఈ భూకంపంపల సంభవించాయి. అయితే, అత్యంత తీవ్రంగా ప్రభావితమైన 'లా గువేరా' తీర నగరంలో పరిస్థితి అత్యంత దయనీయంగా ఉంది. ఇక్కడ 100కు పైగా భవనాలు నేలమట్టమైసేట్లు సహాయక చర్యల్లో పాల్గొన్న ఐరాన (ఖచ్) ప్రతినిధులు వెల్లడించారు. దేశవ్యాప్తంగా దాదాపు 250 బహుళ అంతస్తుల భవనాలు పూర్తిగా శిథిలాలు దిబ్బగా మారినట్లు తాత్కాలిక అధ్యక్షురాలు డెబ్బీ రోడ్రిగ్స్ వెల్లడించారు.

### సోషల్ మీడియాపై ఆంక్షలు ఎత్తివేత..

భూకంప వివరాలు సేవధ్యంలో ప్రజలు కీలక సమాచారాన్ని వేగంగా తెలుసుకునేందుకు వీలుగా సామాజిక మాధ్యమాలపై ఉన్న ఆంక్షలను తొలగించాలని ఐరాన ప్రతినిధులు వెనెజువెలా ప్రభుత్వాన్ని కోరారు. ఇందుకు ప్రభుత్వం సానుకూలంగా స్పందించడంతో వెనెజువెలా పౌరులకు 'ఎక్స్' (ట్విట్టర్) పునరుద్ధరించబడింది. గత 2024లో సోషల్ మీడియాను అధికారంలో ఉన్నప్పుడు ఈ మైక్రోబ్లాగ్ సైట్ను నిషేధించిన సంగతి తెలిసిందే.

### సహాయానికి కదిలిన అంతర్జాతీయ సమాజం

ఈ క్షిప్ర సమయంలో వెనెజువెలాను ఆదుకునేందుకు పలు దేశాలు ముందుకు వస్తున్నాయి. 150 మిలియన్ డాలర్ల విలువైన సహాయక సామగ్రిని అందిస్తామని అమెరికా ప్రకటించింది. దీనిని తరలించేందుకు ఇప్పటికే రెండు యుద్ధ నౌకలు, రవాణా విమానాలు, హెలికాప్టర్లు సిద్ధం చేసింది. స్పెయిన్, జర్మనీ, ఫ్రాన్స్, స్విట్జర్లాండ్, నెదర్లాండ్స్, మెక్సికో, బ్రెజిల్ వంటి దేశాలు కూడా సహాయక సిబ్బందిని, వైద్య బృందాలను, మానవతా సాయాన్ని పంపేందుకు సిద్ధమయ్యాయి.

### భారత్పై తీవ్ర ప్రభావం చూపే అవకాశం!

ఈ భూకంపాల ప్రభావం భారత్పై కూడా అధికంగా, వాణిజ్యపరంగా తీవ్రంగా పడనుందని నిపుణులు ఆందోళన వ్యక్తం చేస్తున్నారు. పశ్చిమాసియాలో నెలకొన్న అనిశ్చితి సేవధ్యంలో భారత చమురు శుద్ధి సంస్థలు ఇటీవల వెనెజువెలా నుంచి ముడి చమురు కొనుగోళ్లను పెంచాయి. ఇటీవలి ఏప్రిల్, మే నెలల్లో భారత్కు ప్రధాన చమురు సరఫరాదారుల్లో ఒకటిగా వెనెజువెలా ఎదిగింది. ఈ పరిస్థితియొందో భూకంపం వల్ల అక్కడి నౌకాశ్రయాల కార్యకలాపాలు దెబ్బతినడం, విద్యుత్ అంతరాయాలు, రవాణా వ్యవస్థ స్తంభించడం వల్ల చమురు ట్యాంకర్ల రాకపోకలు అలస్యమయ్యే అవకాశం ఉంది. దీనివల్ల నరుకు రవాణా ఖర్చులు, బీమా ప్రీమియంలు, నౌకల నిరీక్షణ వ్యయాలు పెరిగే ప్రమాదం ఉందని నిపుణులు పేర్కొంటున్నారు. అలాగే, భారత ప్రభుత్వ రంగ సంస్థ ఓఎన్జీసీ విదేశీ (ఓపీ+జి ఎఐఎంఎఫ్)కు వెనెజువెలా చమురు ప్రాజెక్టుల్లో భారీ పెట్టుబడులు ఉన్నాయి. భూకంప ప్రభావం ఎక్కువకాలం కొనసాగితే ఆ పెట్టుబడుల నిర్వహణ, ఉత్పత్తి కార్యకలాపాలపై కూడా ప్రభావం పడే అవకాశం ఉందని విశ్లేషకులు చెబుతున్నారు. వెనెజువెలా కోలుకుని, సాధారణ పరిస్థితులు నెలకొనే వరకు భారత వ్యాపారాలకు ఇది పెద్ద దెబ్బగానే వాచించాల్సి ఉంటుంది.



# సర్ ప్రక్రియకు పాస్పోర్ట్ చెల్లుబాటు

### ఎన్నికల సంఘం కీలక ప్రకటన

న్యూఢిల్లీ, జూన్ 26: తెలుగు రాష్ట్రాల్లో ప్రస్తుతం జరుగుతున్న ఓటర్ల జాబితా ప్రత్యేక ఇంటెన్సివ్ రివిజన్ ప్రక్రియలో పాస్పోర్ట్ పాత్రపై కేంద్ర ఎన్నికల సంఘం గురువారం ఒక ముఖ్యమైన వివరణ ఇచ్చింది. ఓటర్ల జాబితాలో పేరు సమోదా చేసుకోవాలన్న లేదా ప్రస్తుతం వివరాలను సవరించుకోవాలన్న అవసరమైన 12 రకాల ధృవీకరణ పత్రాలలో పాస్పోర్ట్ కూడా ఒకటిగా ఉంటుందని అధికారులు స్పష్టం చేశారు. ఈ వివరణ సాధారణ ఓటర్లకు, కొత్తగా ఓటు హక్కు కోసం దరఖాస్తు చేసుకునే వారికి ఎంతో ఊరటనిచ్చే అంశం. విదేశీ వ్యవహారాల మంత్రిత్వ శాఖ 1967 పాస్పోర్ట్ చట్టాన్ని ఉటంకిస్తూ, పాస్పోర్ట్ అనేది కేవలం ప్రయాణ పత్రమే కానీ, అది పౌరసత్వానికి నిరూపణ కాదని పేర్కొంది. ఈ ప్రకటన సోషల్ మీడియా, రాజకీయ వర్గాల్లో పెద్ద చర్చకు దారితీసింది. పాస్పోర్ట్ ఉన్నప్పటికీ పౌరసత్వం విషయంలో సమస్యలు వస్తాయా? ఓటర్ల జాబితాలో పాస్పోర్ట్ ఆధారంగా పేరు సమోదా చేయడం సాధ్యం కాదా అనే సందేహాలు ప్రజల్లో వ్యక్తమయ్యాయి. దీంతో ఎన్నికల సంఘం క్లారిటీ ఇచ్చింది. ఎన్నికల సంఘం అధికారుల ప్రకారం, ఓటర్ల జాబితాలో ఒక వ్యక్తి పేరు చేర్చడానికి ఆ వ్యక్తి భారతీయ పౌరుడై ఉండటం, నిర్ణీత వయసు కలిగి ఉండటం ప్రాథమిక సూత్రం. దీనిని నిరూపించడానికి ఓటరు సమోదా అధికారి కొన్ని పత్రాల పరిశీలిస్తారు. ఈ పత్రాల జాబితాలో పాస్పోర్ట్ ఎప్పటి నుంచో ఉంది. అది అలాగే కొనసాగుతుంది. "పాస్పోర్ట్ అనేది ఒక వ్యక్తి గుర్తింపును, నివాసాన్ని ధృవీకరించే కీలక పత్రం. ఇందులో ఎలాంటి మార్పు లేదు" అని ఒక ఉన్నతాధికారి స్పష్టం చేశారు. గతంలో




బిహార్లో జరిగిన SIR, అసోంలో జరిగిన ప్రత్యేక సవరణలు, ఆ తర్వాత జరిగిన వివిధ దశల ఓటర్ల జాబితా సవరణలలో కూడా పాస్పోర్టును ఒక ప్రామాణిక పత్రంగానే పరిగణించారు. గత 12 ఏళ్లుగా మోడి ప్రభుత్వం ఈ విషయంలో ఎలాంటి కొత్త విధానాన్ని తీసుకురాలేదని, పాత పద్ధతులే అమల్లో ఉన్నాయని ప్రభుత్వ వర్గాలు పేర్కొన్నాయి. అంటే దశాబ్ద కాలంగా పాస్పోర్ట్ అనేది ఓటరుగా సమోదా కావడానికి ఒక సమ్మదగిన ఆధారంగా ఉంటూ వస్తోంది. చట్టపరంగా చూస్తే పాస్పోర్ట్ అనేది ఒక వ్యక్తి భారత వెలుపలికి వెళ్లడానికి లేదా తిరిగి రావడానికి ఇచ్చే ప్రయాణ పత్రం. అయితే ఓటర్ల జాబితా తయారీ సమయంలో, సదరు వ్యక్తి వివరాలను సరిచూడటానికి అధికారులు కోరే 12

పత్రాలలో ఇది ఒకటి. ఎలక్టోరల్ రిజిస్ట్రేషన్ ఆఫీస్ దరఖాస్తుదారు సమర్పించిన ఈ పత్రాలను క్షణంగా పరిశీలించిన తర్వాత ఓటు హక్కుపై నిర్ణయం తీసుకుంటారు. ఓటు హక్కు కోసం దరఖాస్తు చేసేటప్పుడు పాస్పోర్ట్ మాత్రమే కాకుండా, ఆధార్ కార్డు, పాన్ కార్డు, డ్రెవింగ్ లైసెన్స్ వంటి మరో 11 పత్రాలను కూడా ప్రభుత్వం అనుమతిస్తుంది. కేంద్ర ప్రభుత్వం కానీ, ఎన్నికల సంఘం కానీ పాస్పోర్ట్ ప్రాముఖ్యతను తగ్గించే ఎలాంటి నిర్ణయం తీసుకోలేదు. ఓటరు సమోదా ప్రక్రియలో దరఖాస్తుదారు పత్రాలను అంగీకరించే పూర్తి అధికారం సంబంధిత అధికారులకు ఉంటుంది. పాస్పోర్ట్ సమర్పించినప్పుడు దాన్ని నిరూపించడానికి వీలులేదని తాజా వివరణ ద్వారా స్పష్టమవుతుంది.

# ఆర్థిక సమ్మిళితం, డిజిటల్ పురోగతి

- ప్రపంచ వ్యాప్తంగా డిజిటల్ విప్లవం
- ప్రజల జీవన ప్రమాణాల పెంపు
- డిజిటల్ పురోగతిలో ఆర్థిక సాధికారత
- ప్రధాన మంత్రి నరేంద్ర మోదీ వెల్లడి
- నెదర్లాండ్స్ క్విన్ మాక్సిమాతో భేటీ
- డిజిటల్ పబ్లిక్ ఇన్ఫ్రాస్ట్రక్చర్లపై చర్చ



న్యూఢిల్లీ, జూన్ 26: ప్రధాన మంత్రి నరేంద్ర మోదీ, ఐక్యరాజ్యసమితి సెక్రటరీ జనరల్ ప్రత్యేక ప్రతినిధి (ఫైనాన్సియల్ హెల్ప్), నెదర్లాండ్స్ రాణి అయిన క్విన్ మాక్సిమా న్యూఢిల్లీలో సమావేశమయ్యారు. వీరిద్దరి మధ్య జరిగిన ఈ కీలక భేటీలో, భారతదేశంలో డిజిటల్ పబ్లిక్ ఇన్ఫ్రాస్ట్రక్చర్ ద్వారా ఆర్థిక సేవలు సామాన్యులకు ఏ విధంగా మరింత సులభంగా, సరసమైన ధరల్లో అందుబాటులోకి వచ్చాయో ప్రధానంగా చర్చలు జరిగాయి. ఈ డిజిటల్ ప్లాట్ఫారమ్లు సామాన్య పౌరుల జీవన ప్రమాణాలను ఏ విధంగా మారుస్తున్నాయో ఇద్దరు నేతలూ సుదీర్ఘంగా సమీక్షించారు. ధాని మోడీ తన (ట్విట్టర్) ఖాతా ద్వారా ఈ సమావేశం గురించి వివరిస్తూ, ఆర్థిక సమ్మిళితంలో ప్రపంచవ్యాప్తంగా బలమైన గొంతుగా ఉన్న క్విన్ మాక్సిమాను కలవడం సంతోషంగా ఉందని తెలిపారు. భారతదేశంలో ఆధార్, యాన్సిఫైడ్ పేమెంట్స్ ఇంటర్ ఫేస్ , ప్రధాన మంత్రి జన్-ధన్ యోజన వంటి డిజిటల్ పబ్లిక్ ప్లాట్ఫారమ్ల ద్వారా సదీచే డిజిటల్ విప్లవం.. ప్రజల జీవన ప్రమాణాల్ని ఏ విధంగా పెంచుతోందో వారు చర్చించారు. ఈ డిజిటల్ విధానాలు లక్షల మంది ప్రజలకు, ముఖ్యంగా గ్రామీణ

ప్రాంతాలకు చెందిన వారికి, ఆర్థిక సాధికారత కల్పిస్తున్నాయని ఆయన ఈ సందర్భంగా వివరించారు. భారతదేశం సాధించిన ఈ సాంకేతిక, ఆర్థిక సమ్మిళిత అనుభవాలను ప్రపంచంలోని ఇతర భాగస్వామ్య దేశాలతో పంచుకోవడానికి భారత్ ఎప్పుడూ కట్టుబడి ఉంటుందని ప్రధాని మోదీ స్పష్టం చేశారు. అభివృద్ధి చెందుతున్న, పేద దేశాలకు భారతదేశ మోడల్ ఒక ఖర్చు-తక్కువ, సులభతరమైన మార్గదర్శకంగా నిలుస్తుందని భారత ప్రభుత్వం పదేపదే తెలియజేస్తోంది. ఐక్యరాజ్యసమితి ఫైనాన్సియల్ హెల్ప్ అడ్వకేట్గా తన మూడు రోజుల భారత పర్యటనలో భాగంగా క్విన్ మాక్సిమా.. ముంబై, న్యూఢిల్లీలను సందర్శించారు. మంగళవారం ఆమె మీడియాతో మాట్లాడుతూ, భారతదేశం ఆర్థిక సమ్మిళితం, డిజిటల్ పబ్లిక్ ఇన్ఫ్రాస్ట్రక్చర్లో అద్భుతమైన ప్రగతిని సాధించినదని ప్రశంసించారు. ఒకప్పుడు కేవలం బ్యాంకింగ్ సేవలు అందించడం పైనే దృష్టి ఉండగా, ఇప్పుడు ఈ

సాంకేతికతను ఉపయోగించి ప్రజల వాస్తవ ఆర్థిక ఆరోగ్యాన్ని ఎలా మెరుగుపరచాలన్నది ప్రధాన అంశంగా మారందని ఆమె అన్నారు. ముంబై పర్యటనలో క్విన్ మాక్సిమా కొందరు సాధారణ ప్రజలు, నర్సులు, యువతతో ముఖాముఖి చర్చలు జరిపారు. వారు తమ ఆర్థిక నిర్వహణ, బడ్జెటింగ్, పాదపూ కోసం డిజిటల్ యాప్లను ఎలా ఉపయోగిస్తున్నారో స్వయంగా అడిగి తెలుసుకున్నారు. అట్టడుగు వర్గాల ప్రజలకు బ్యాంకింగ్ సేవలను ఉచితంగా అందించే 'జన్ ధన్' పథకం లబ్ధిదారులతో కూడా ఆమె ముచ్చటించి వారి సాధక బాధకాలను విన్నారు. డిజిటల్ చెల్లింపులు, సబ్సిడీల నేరు బదిలీ వంటి కార్యక్రమాలతో భారతదేశం ప్రపంచ దేశాల దృష్టిని ఆకర్షిస్తోంది. భవిష్యత్తులో అందరికీ సురక్షితమైన, అనుకూలమైన ఆర్థిక వ్యవస్థను సృష్టించడంలో క్విన్ మాక్సిమా, ప్రధాని మోదీ మధ్య జరిగిన ఈ చర్చలు అత్యంత ప్రాధాన్యాన్ని సంతరించుకున్నాయి.

# అయోధ్య దొంగతనం కేసులో కీలక మలుపు!



- ట్రస్ట్ ప్రధాన కార్యదర్శులు రాజీనామా!
- ఎనిమిది మంది నిందితుల అరెస్ట్

న్యూఢిల్లీ, జూన్ 26: సీల్ దర్యాప్తు అనంతరం ఎఫ్ఐఆర్ నమోదు కావడంతో అయోధ్య రామ మందిర కానుకల చోరీ కేసు మరింత ముదిరింది. రామ మందిర తీర్థ క్షేత్ర ట్రస్ట్ ప్రధాన కార్యదర్శి చంపత్ రాయ్ ఇప్పుడు రాజీనామా చేశారు. ఆయనతోపాటు అనిల్ మిశ్రా కూడా తప్పుకున్నారు. విరాళాలు, కానుకల దొంగతనం ఆరోపణల నేపథ్యంలో చంపత్ రాయ్, అనిల్ మిశ్రా ఇద్దరూ రాజీనామా చేయాలని ఒత్తిడి ఉన్నట్లు సమాచారం. అందుకే వారు తప్పుకున్నారు. రామ మందిర విరాళాల దొంగతనం కేసులో సీల్ నివేదిక నేపథ్యంలో, పోలీసులు అదుపులోకి తీసుకుని అరెస్టు చేసిన ఎనిమిది మందిపై కేసు నమోదు చేశారు. నిందితులు ఎనిమిది మంది మధ్యాహ్నం 2:00 గంటల తర్వాత కోర్టులో హాజరుపరుస్తారు. మొవారం కారణంగా

ఈరోజు కోర్టులకు సెలవు. అందువల్ల, నిందితులను మేజిస్ట్రేట్ ఎదుట హాజరుపరుస్తారు. ద్యూటీ మెట్రోపాలిటన్ మేజిస్ట్రేట్ అనగా, సాధారణ కోర్టు పనివేళల వెలుపల, సెలవు దినాల్లో లేదా వారాంతాల్లో, అరెస్టు, రిమాండ్ లేదా బయిల్ కు సంబంధించిన అత్యవసర న్యాయపరమైన విషయాలను విచారించడానికి నియమించిన న్యాయమూర్తి. రామ మందిర కానుకల దొంగతనం కేసులో ఎఫ్ఐఆర్ నమోదు అయిన అనంతరం, ముఖ్యమంత్రి యోగి ఆదిత్యనాథ్ ఒక కీలక ప్రకటన విడుదల చేశారు. ఆరోపణల నేపథ్యంలో ప్రభుత్వం తక్షణమే ఒక ప్రత్యేక దర్యాప్తు బృందాన్ని ఏర్పాటు చేయాలని ఆదేశించిందని ఆయన తెలిపారు. సీల్ వేగంగా దర్యాప్తు జరిపి తన నివేదికను సమర్పించగా, వెంటనే కేసులు నమోదు చేశారు. ప్రజా విశ్వాసాన్ని దెబ్బతీసే వారిని వదిలిపెట్టటమే ఆయన అన్నారు. అయోధ్య హిందూ విశ్వాసానికి ప్రతీక. విశ్వాసాన్ని దెబ్బతీయడం అమోదయోగ్యం కాదు అని అన్నారు. ఉత్తరప్రదేశ్లోని అయోధ్య రామ మందిరంలో కానుకల దొంగతనం జరిగింది. ఇది బహిష్కరణమైన వెంటనే ప్రభుత్వం సీల్ ఏర్పాటు చేసింది. ఆ సీల్ నివేదిక ఆధారంగా జూన్ 25న ఎఫ్ఐఆర్ నమోదైంది. ఇందులో పలువురు గుర్తుతెలియని వ్యక్తులతోపాటు, ఎనిమిది మందిని నిందితులుగా చేర్చారు. ట్రస్ట్ సభ్యుడు

కృష్ణమోహన్ ఇచ్చిన లిఖితపూర్వక ఫిర్యాదు ఆధారంగా, శ్రీ రామ్ జన్మభూమి పోలీస్ స్టేషన్లో సమోదా చేసిన ఎఫ్ఐఆర్లో అవినాష్ శుక్లా, అనుకల్పే మిశ్రా, లక్ష్మీకుష్ మిశ్రా, మనీష్ కుమార్ యాదవ్, కరుణేష్ పాండే, రామశంకర్ మిశ్రా, సుభాష్ శ్రీవాస్తవ, శ్రీరామ్ శంకర్ యాదవ్ అలియాస్ తిను పేర్లు చేర్చారు. గుర్తించని ఇతర వ్యక్తులను కూడా నిందితులుగా పేర్కొన్నారు. నిందితులపై భారత శిక్షాస్మృతిలోని వివిధ సెక్షన్లు, అవినీతి నిరోధక చట్టంలోని సెక్షన్ 13(1)(ఎ) కింద అభియోగాలు మోపారు. ఎఫ్ఐఆర్ నమోదైన వారందరూ అయిదోసిన విరాళాలు, నగదు నిర్వహణతో ఏదో ఒక విధంగా ఆలయం ట్రస్ట్తో సంబంధం కలిగి ఉన్నారని చెబుతున్నారు. ట్రస్టు ప్రధాన కార్యదర్శి అయిన చంపత్ రాయ్కు తిన్నూ యాదవ్ సహచరుడని చెబుతున్నారు. విరాళాల పెట్టె తాళాలు అతని వద్దే ఉన్నాయని విచారణలో వెల్లడైంది. అనుకల్పే మిశ్రా విరాళాలను లెక్కించేవాడు. లక్ష్మీకుష్ మిశ్రా, అనుకల్పే మిశ్రాకు బంధువని చెబుతున్నారు. మనీష్ యాదవ్, తిన్నూ యాదవ్ మేనల్లుడు. సుభాష్ శ్రీవాస్తవ నగదు లెక్కించేవాడు. విరాళాల లెక్కింపు ప్రక్రియలో అవినాష్ శుక్లా కూడా పాలుపంచుకున్నాడు. కరుణేష్ పాండే, రామశంకర్ మిశ్రా కూడా నగదు లెక్కింపు ప్రక్రియలో పాల్గొన్నారు. ఎఫ్ఐఆర్లో నిందితులుగా పేర్కొన్న వ్యక్తులు చాలావరకు కానుకల లెక్కింపు, నగదు నిర్వహణ ప్రక్రియలో పాలుపంచుకున్న ఉద్యోగులేనని అర్థమవుతోంది. ఇది, వీరు వ్యవస్థలోకి కింది స్థాయి వ్యక్తులు మాత్రమేనా, లేక ఈ వ్యవస్థ మొత్తం ఉన్నతాధికారుల ఆదేశాలు, రక్షణలో పనిచేస్తోందా అనే ప్రశ్నలను లేపనెత్తుతోంది.

# తేనెటీగల దాడిలో ఒకరికి తీవ్ర గాయాలు

**ఉద్యమ కెరటం, నేరడిగోండ:** మండలంలోని రోల్ మామడ గ్రామ పంచాయతీ పరిధిలోని దేవులతాండకు చెందిన నానక్ సింగ్ శుక్రవారం తేనెటీగల దాడిలో తీవ్రంగా గాయపడ్డాడు. స్థానికుల కథనం ప్రకారం.. నానక్ సింగ్ ఉదయం తన మేకలను మేపేందుకు గ్రామ శివారులోని పొలాలకు వెళ్లాడు. ఈ క్రమంలో ఒక్కసారిగా తేనెటీగల గుంపు అతడిపై దాడి చేయడంతో శరీరమంతా కుట్టి తీవ్రంగా గాయపడినాడు. దీంతో స్థానికులు వెంటనే 108 అంబులెన్సు సహాయంతో ఆసుపత్రికి తరలించారు. ప్రస్తుతం నానక్ సింగ్ అక్కడ చికిత్స పొందుతున్నట్లు స్థానికులు తెలిపారు.



# రిలే నిరాహార దీక్షలకు అరె సంక్షేమ సంఘం సంఘీభావం



**ఉద్యమ కెరటం, కాగజ్జగర్:** కాగజ్జగర్లోని ఎస్సీలకు గేటు ఎదుట జేపీఆర్ అధ్యక్షులతో కొనసాగుతున్న రిలే నిరాహార దీక్షలకు శుక్రవారం 38వ రోజుకు చేరుకున్నాయి. ఈ సందర్భంగా సిర్పూర్ నియోజకవర్గ అరె సంక్షేమ సంఘం తాలూకా అధ్యక్షుడు చిట్టె సత్యనారాయణ, బీజేపీ పెంచెకల్వేల్ మండల అధ్యక్షుడు కుకట్ల రాజేశ్వర్ దీక్షా శిబిరాన్ని సందర్శించి సంఘీభావం ప్రకటించారు. సిర్పూర్ పేపర్ మిల్లో స్థానికులకు ఉపాధి అవకాశాలు కల్పించాలని, సీత్రేట్ బ్యాలెట్ ఎన్నికలను తక్షణమే నిర్వహించాలని డిమాండ్ చేశారు. ఈ డిమాండ్ల సాధన కోసం జేపీఆర్ చేపట్టే భవిష్యత్ ఉద్యమాలకు తమ పూర్తి సహకారం ఉంటుందని హామీ ఇచ్చారు. ఈ రిలే నిరాహార దీక్షలో గోలం వెంకటేశం, దుండ్రా మధుసయ్య పాల్గొన్నారు. వారికి మద్దతుగా బీఎంఎస్ నాయకులు సి.వెంకటేశ్, మార్కె నానాజీతో పాటు కార్మికులు నన్నూరి శ్రీనివాస్, కనకచారి, సురేందర్ యాదవ్, ఎం.శ్రీనివాస్ తదితరులు పాల్గొని సంఘీభావం తెలిపారు.

# ఎస్ఐఆర్ సర్వేలో ప్రతిఒక్కరూ పాల్గొనాలి కాంగ్రెస్ నాయకులు ఈగ దామోదర్

**ఉద్యమ కెరటం, పరంగల్:** ఎస్ఐఆర్ సర్వేలో ప్రతిఒక్కరూ పాల్గొనాలని కాంగ్రెస్ నాయకులు ఈగ దామోదర్ అన్నారు. వర్తమాన పట్టణంలోని 11వ డివిజన్లో నిర్వహిస్తున్న ఎస్ఐఆర్ సర్వే కార్యక్రమానికి ముఖ్య అతిథిగా హాజరయ్యారు. ఈ సందర్భంగా బీఎల్ఐ పి.సోమరాజు, బీఎల్ఐఎలు చిరమేష్, పి.సత్యనారాయణతో కలిసి ఇంటింటికీ వెళ్లి ప్రజల వివరాలు సేకరించి ఫారాలు నింపించి స్వీకరించారు. అనంతరం ఆయన మాట్లాడుతూ డివిజన్ ప్రజలందరూ ఎస్ఐఆర్ సర్వేలో తప్పనిసరిగా పాల్గొని బీఎల్ఐలు, బీఎల్ఐలకు సహకరించాలని కోరారు. సర్వే సమయంలో వరుసగా మొదలైనా ఇంటి వద్ద అందుబాటులో లేకపోతే ఓటరు జాబితా నుంచి పేరు తొలగించే అవకాశం ఉంటుందని తెలిపారు. ప్రజలు ఇంటి వద్ద ఉండి తమ పూర్తి వివరాలను అందించి సర్వేను విజయవంతం చేయాలని విజ్ఞప్తి చేశారు. ఈ కార్యక్రమంలో 11వ డివిజన్ ప్రజలు, కాంగ్రెస్ పార్టీ నాయకులు, కార్యకర్తలు తదితరులు పాల్గొన్నారు.

# తాండూర్లో ఘనంగా మొహరం పండుగ యువకుల ఆధ్వర్యంలో షర్వత్ పంపిణీ



**ఉద్యమ కెరటం, తాండూర్:** తాండూర్ గ్రామంలో మొహరం పండుగను శుక్రవారం భక్తిశ్రద్ధలతో ఘనంగా నిర్వహించారు. ఈ సందర్భంగా గ్రామంలో నిర్వహించిన పీరిల జాతరకు పెద్ద సంఖ్యలో భక్తులు హాజరై ప్రత్యేక ప్రార్థనలు నిర్వహించారు. పండగ సందర్భంగా గ్రామ యువకులు జాతర ప్రాంగణంలో భక్తులకు షర్వత్ పంపిణీ చేసి సేవాభావాన్ని చాటుకున్నారు. ప్రతి ఏడాది మాదిరిగానే ఈసారి కూడా యువకుల ఆధ్వర్యంలో షర్వత్ పంపిణీ కార్యక్రమాన్ని నిర్వహించగా, భక్తులు అభినందించారు. ఈ కార్యక్రమంలో హాస్యం బాబా, ఎం.డి సమీ, హుబీబ్, అజాద్, ముప్రఫ్ అలీ, ఎం.డి సాదిఖ్ పాటు గ్రామ యువకులు, పెద్దలు, భక్తులు పాల్గొన్నారు.

# ఎస్సీల వర్గీకరణ ఫలాలు పొందాలంటే ప్రతి ఒక్కరూ చదువుకోవాలి

## • ఎమ్మార్పీఎస్ జాతీయ నాయకులు రేగుంట కేశవ్ మాదిగ

**ఉద్యమ కెరటం, ఆసిఫాబాద్ టౌన్:** ఎస్సీ వర్గీకరణ ద్వారా వచ్చే ఫలితాలను పూర్తి స్థాయిలో అందుకోవాలంటే మాదిగ, దాని ఉపకులాల విద్యార్థులంతా ఉన్నత చదువులు చదవాలని ఎమ్మార్పీఎస్, ఎమ్ఎస్సీ జాతీయ నాయకులు రేగుంట కేశవ్ మాదిగ పిలుపునిచ్చారు. శుక్రవారం జిల్లా కేంద్రంలోని డాక్టర్ బాబు జగ్గీవన్ రామ్ విగ్రహ ప్రాంగణంలో 'గో టు విల్డె' అనే కార్యక్రమాన్ని నిర్వహించారు. ఈ సందర్భంగా ఆయన మాట్లాడుతూ జిల్లాలోని ప్రతి మండలంలోని గ్రామగ్రామాన ఎమ్మార్పీఎస్, ఎమ్ఎస్సీ నాయకులు పర్యటిస్తూ, విద్యార్థులకు చదువుపై అవగాహన కల్పిస్తూ వారిని చైతన్యపరుస్తున్నారని పేర్కొన్నారు.



మహాత్మా జ్యోతిబాఫాలే, సావిత్రిబాయి మేరకు జూలై 7న రాబోయే 32వ ఎమ్మార్పీఎస్ ఆవిర్భావ దినోత్సవాన్ని తెలంగాణ వ్యాప్తంగా పండుగ వాతావరణంలో ఘనంగా నిర్వహించాలని కోరారు. ఆసిఫాబాద్ జిల్లాలోని ప్రతి గ్రామంలో దండోలా గద్దెలను

నిర్మించాలని, గద్దెలు లేని గ్రామాల్లో వెంటనే వాటిని ఏర్పాటు చేసుకోవాలని పిలుపునిచ్చారు. మాదిగ, మాదిగ ఉపకులాల తమ ఆత్మగౌరవాన్ని కాపాడుకోవడానికి, అలాగే మహాజన రాజ్యాధికార సాధన కోసం మందకృష్ట మాదిగ నాయకత్వంలో ప్రతి ఒక్కరూ పోరాడాలని పిలుపునిచ్చారు. జూలై 7వ తేదీన నిర్వహించే ఈ ఆవిర్భావ దినోత్సవ వేడుకలను ప్రతి గ్రామంలో పెద్దలు, మహిళలు, యువకులు, విద్యార్థులు అంతా కలిసి విజయవంతం చేయాలని ఆయన ఆకాంక్షించారు. ఈ కార్యక్రమంలో ఎమ్మార్పీఎస్ జిల్లా నాయకులు ఇప్పటి నాగరాజు మాదిగ, మాటూరు జయరాజు మాదిగ, మండల నాయకులు కాంపెల్ల రాజలింగు మాదిగ, విద్యార్థి నాయకులు పస్తం బెన్నీ కృష్ణ, హస్తం మోహన్, ముస్లిం మైనారిటీ నాయకులు ఎం.డి రఫీక్, బీసీ నాయకులు అదే వెంకటేశ్ తదితరులు పాల్గొన్నారు.

# త్యాగానికి, సత్యానికి ప్రతీక మొహరం

## • మున్సిపల్ వైస్ చైర్ పర్సన్ ఎం.డి అహ్మద్

**ఉద్యమ కెరటం, ఆసిఫాబాద్ టౌన్:** మొహరం పర్వదినాన్ని పురస్కరించుకొని శుక్రవారం జిల్లా కేంద్రంలోని జామియా మస్జిద్ కమిటీ ఆధ్వర్యంలో షర్వత్ పంపిణీ కార్యక్రమాన్ని వైభవంగా నిర్వహించారు. ఈ కార్యక్రమానికి మున్సిపల్ వైస్ చైర్ పర్సన్ ఎం.డి అహ్మద్, మైన్వార్డీ నాయకులతో కలిసి ప్రారంభించారు. ఈ సందర్భంగా మున్సిపల్ వైస్ చైర్ పర్సన్ ఎం.డి అహ్మద్ మాట్లాడుతూ మొహరం అనేది కేవలం ఒక పండుగ మాత్రమే కాదని, అది త్యాగానికి, సత్యానికి, ధర్మానికి ప్రతీక అని కొనియాడారు. లోకకళ్యాణం కోసం, సమాజంలో శాంతిని నెలకొల్పడం కోసం హజ్రత్ ఇమామ్ హుస్సేన్ చేసిన మహోన్నత త్యాగాన్ని ఈ సందర్భంగా ప్రతి ఒక్కరూ స్మరించుకోవాలని కోరారు. కులపతాలకు అతీతంగా, సోదరభావంతో అందరూ



కలిసిమెలిసి జీవించడమే మొహరం పండుగ యొక్క అసలైన సందేశమని ఆయన పేర్కొన్నారు. ఈ కార్యక్రమంలో మాజీ వార్డు సభ్యుడు పబ్లిక్, మైనారిటీ నాయకులు షేక్ షాకీర్, సాలం, నజీర్, అఖిల్, సర్దార్, సాజీద్, స్థానిక ముస్లిం సోదరులు తదితరులు పాల్గొన్నారు.

# ఘనంగా మొహరం పండుగ వేడుకలు

**ఉద్యమ కెరటం, ఆసిఫాబాద్ :** త్యాగాలకు ప్రతీకగా జరుపుకునే మొరం పండుగ వేడుకలు భక్తి శ్రద్ధలతో ప్రారంభమై పదవ రోజుతో ముగిశాయి. శుక్రవారం ఆసిఫాబాద్ జిల్లా కేంద్రం లోని జనకపుర్ లో మొహరం పండుగ ఉత్సవాలు ఘనంగా నిర్వహించారు. మల్లిధ ముద్దులతో, బెల్లం షర్వత్ తో ప్రత్యేక వంటకాలతో దప్ప సప్పుల నడుమ వేలాది మంది భక్తులు మొహరం పండుగ విశిష్టతను జ గుర్తు తెచ్చుకుంటూ భక్తులు ఘనంగా వేడుకలు జరుపుకున్నారు. అనంతరం పీరిల



మందిరం నుంచి పీరిలను వేలాది మంది భక్తులతో సత్కాలు చేస్తూ ఉత్సవాలు జరుపుతూ పీరిలను ఊరేగింపు చేసి పీర్ లోకానికి పంపించారు. అంతకుముందు పది రోజుల ముందు ప్రారంభమైన పండుగ వేడుకలు పది రోజులపాటు ఘనంగా సాగి పదవరోజు ముగిసాయి. ఈ కార్యక్రమంలో నిర్వాహకులు హసన్, రఫీక్, సుధాకర్, బాబా, నజీర్, జాబిద్, బాబా, సతీష్, కుమార్, నజీర్ తో పాటు వందలాదిమంది భక్తులు పాల్గొన్నారు.

# ఆర్ఎస్ ప్రవీణ్ కుమార్ భద్రత ఉపసంహరణపై నక్క మనోహర్ ఆగ్రహం

## • వెంటనే భద్రత పునరుద్ధరించాలని డిమాండ్

**ఉద్యమ కెరటం, కాగజ్జగర్:** మాజీ ఐపీఎస్ అధికారి, బీఆర్ఎస్ నాయకుడు డాక్టర్ ఆర్ఎస్. ప్రవీణ్ కుమార్ కల్పించిన ఎక్స్-కేటగిరీ భద్రతను రాష్ట్ర ప్రభుత్వం ఉపసంహరించుకోవడాన్ని బీఆర్ఎస్ పార్టీ నాయకుడు, మాజీ కౌన్సిలర్ నక్క మనోహర్ తీవ్రంగా ఖండించారు. శుక్రవారం విడుదల చేసిన ప్రకటనలో ఆయన మాట్లాడుతూ 26 ఏళ్ల పాటు దేశానికి, ప్రజలకు సేవలందించిన మాజీ ఐపీఎస్ అధికారికి గత ప్రభుత్వాలు ప్రాణాపనీ దృష్ట్యా భద్రత కల్పించాయని గుర్తు చేశారు. అలాంటి పరిస్థితుల్లో ప్రస్తుతం భద్రతను తొలగించడం ఆందోళనకరమని పేర్కొన్నారు. 2021లో ఐపీఎస్ పదవికి రాజీనామా చేసి రాజకీ

యాల్లోకి వచ్చిన తర్వాత కూడా అప్పటి ప్రభుత్వం భద్రతను కొనసాగించిందని, ప్రస్తుతం ప్రభుత్వాన్ని ప్రశ్నిస్తున్నందుకే కక్షసాధింపు ధోరణితో భద్రతను ఉపసంహరించుకున్నారనే అనుమానాలు వ్యక్తమవుతున్నాయని ఆరోపించారు. ఇంటెలిజెన్స్ శాఖ ఏ ప్రాతిపదికన ఈ నిర్ణయం తీసుకుంటే ప్రభుత్వం ప్రజలకు వివరించాలని అన్నారు. వెంటనే ఆర్ఎస్ ప్రవీణ్ కుమార్కు వెంటనే పూర్తి స్థాయి భద్రతను పునరుద్ధరించాలని, ఈ నిర్ణయానికి గేల కారణాలపై శ్రేణిపత్రం విడుదల చేయాలని, ఆయనకు ఏదైనా హాని జరిగితే రాష్ట్ర ప్రభుత్వమే బాధ్యత వహించాలని స్పష్టం చేశారు. ప్రజా గౌంతుకలను అణచివేసే ప్రయత్నాలు ప్రజాస్వామ్యానికి మంచివి కావని, ప్రవీణ్ కుమార్కు తెలంగాణ ప్రజలు, గురుకుల విద్యార్థుల మద్దతు ఉందని పేర్కొన్నారు.



# మతసామరస్యానికి ప్రతీక మొహరం

## • ఏఎస్సీ చైర్మన్ బోరంచు శ్రీకాంత్ రెడ్డి

**ఉద్యమ కెరటం, ఆదిలాబాద్:** మొహరం పండుగ కులపతాలకు అతీతంగా అందరూ కలిసి జరుపుకునే పండుగ అని, ఇది దేశ మతసామరస్యానికి సజీవ ప్రతీక అని ఆదిలాబాద్ వ్యవసాయ మార్కెట్ కమిటీ చైర్మన్ బోరంచు శ్రీకాంత్ రెడ్డి అన్నారు. శుక్రవారం తలమడుగు మండలంలోని రుయ్యాడి గ్రామంలో ప్రసిద్ధి చెందిన హుస్సేన్-హుసేన్ దేవస్థానంలో నిర్వహించిన మొహరం వేడుకలకు ముఖ్య అతిథిగా హాజరయ్యారు. ఈ సందర్భంగా డీసీసీ అధ్యక్షుడు నరేష్ జాదవ్, మాజీ ఎంపీ సోహం బాబరావు, ఆదిలాబాద్ మున్సిపల్ చైర్మన్ బండారి అనూప సతీష్ తో కలిసి ప్రత్యేక



ప్రార్థనలు నిర్వహించారు. అనంతరం ఆయన మాట్లాడుతూ అన్ని మతాల ప్రజలు పరస్పర గౌరవం, సోదరభావంతో పండుగలను జరుపుకోవడం భారతీయ సంస్కృతికి నిదర్శనమని అన్నారు. ఇలాంటి వేడుకలు సమాజంలో ఐక్యతను, సామరస్యాన్ని

మరింత బలోపేతం చేస్తాయని పేర్కొన్నారు. అంతకుముందు దేవస్థానం కమిటీ సభ్యులు అతిథులకు ఘనస్వాగతం పలికి శాలువాలతో సత్కరించారు. ఈ కార్యక్రమంలో మాజీ డీసీసీ బీ చైర్మన్ అడి భోజారెడ్డి, తలమడుగు మాజీ జెడ్పీటీసీ గోక గణేష్ రెడ్డి, స్థానిక సర్పంచ్ ఉడుగు రాకేష్, మండల కాంగ్రెస్ అధ్యక్షుడు ప్రతాప్, జిల్లా కాంగ్రెస్ ఉపాధ్యక్షుడు బొల్లారం బాబన్న, జిల్లా జనరల్ సెక్రటరీ గౌలి సంజయ్ కుమార్, మాజీ టీటీడీ బోర్డు సభ్యుడు బెజ్జంకి అనిల్ కుమార్, ఏఎస్సీ సభ్యులు పోశెట్టి, దివాకర్, గుడిహత్పూర్ మండల కాంగ్రెస్ అధ్యక్షుడు తొడసం దౌలత్ రావు, మాజీ ఎంపీసీ రాజేశ్వర్, తలమడుగు యాత్ కాంగ్రెస్ నాయకుడు సాయికిరణ్, రుయ్యాడి గ్రామ కాంగ్రెస్ నాయకుడు సాంబశివుడు, ప్రవీణ్ రెడ్డి, ఇతర నాయకులు, కార్యకర్తలు, భక్తులు పాల్గొన్నారు.

# రమాదేవి సేవలు చిరస్మరణీయం

టీఎస్టీడబ్ల్యూటీయూ

ఉద్యమ కెరటం, ఆసిఫాబాద్ : కుమరం భీమ్ ఆసిఫాబాద్ జిల్లా గిరిజన సంక్షేమ శాఖ డిప్యూటీ డైరెక్టర్ విశిష్ట సేవలు అందించి, జాయింట్ డైరెక్టర్ గా పదోన్నతిపై బదిలీ వెలుతున్న ఆర్. రమాదేవి కి తెలంగాణ రాష్ట్ర గిరిజన సంక్షేమ ఉపాధ్యాయుల సంఘం ఆధ్వర్యంలో ఘన సన్మాన కార్యక్రమం నిర్వహించారు. ఈ సందర్భంగా ఆ జిల్లా అధ్యక్షులు మాట్లాడుతూ రమాదేవి జిల్లాలో గిరిజన విద్యాభివృద్ధికి, సంక్షేమ పథకాల సమర్థవంతమైన అమలుకు, విద్యార్థుల ఉజ్వల భవిష్యత్ రూపకల్పనకు అపూర్వమైన కృషి చేశారని కొనియాడారు. జిల్లా వ్యాప్తంగా గిరిజన ఆశ్రమ పాఠశాలలు, గురుకులాల బలోపేతానికి,

అలాగే ఉపాధ్యాయులు, విద్యార్థుల సమస్యల పరిష్కారంలో ఆమె చూపిన చొరవ అభినందనీయమని పేర్కొన్నారు. గిరిజన ప్రాంతాల అభివృద్ధి పట్ల ఆమెకు ఉన్న అంకితభావం, పరిపాలనా నైపుణ్యం, నిబ్బందితో ఉన్న సత్సంబంధాలు ఈ శాఖకు ప్రత్యేక గుర్తింపును తీసుకువచ్చాయని కొనియాడారు. పదోన్నతి పొంది హైదరాబాద్ వెళ్తున్న ఆమె, అక్కడ మరింత ఉన్నత స్థాయిలో సేవలందించి రాష్ట్ర గిరిజన సంక్షేమానికి విశేష కృషి చేయాలని ఆకాంక్షించారు. అనంతరం ఆర్. రమాదేవి ని సంఘం ప్రతినిధులు శాలువాతో ఘనంగా సన్మానించి, పుష్పగుచ్ఛాలు అందజేసి శుభాకాంక్షలు తెలిపారు. ఈ కార్యక్రమంలో సంఘం జిల్లా నాయకులు కొట్నాల్ యాదవ్ రామ్, కూడ్యేత అసంత్,



చాహాకటి శ్యాంరామ్, కుమరం చిరంజీవి, శ్రీనివాస్, ఉపాధ్యాయులు, మాధవరామ్, పెండూర్ విశ్వేశ్వర్, జాడవ్ కార్యాలయ నిబ్బంది ఖాజా, కవిత, ప్రఫుల్, పెండూర్ భీంరామ్ లతో పాటు నాగార్జున్, రాంచందర్, నాగు తదితరులు గిరిజన సంక్షేమ శాఖ అధికారులు పాల్గొన్నారు.

# మత్తు పదార్థాల నిర్మూలనకు అందరూ సహకరించాలి

- యువత భవిష్యత్తును కాపాడేందుకు డ్రగ్స్ ను దూరం చేయాలి
- ఆదిలాబాద్లో 'రన్ ఫర్ హాప్' 5వే రన్




కార్యక్రమాన్ని నిర్వహించారు. డ్రగ్స్ కలలను విడిచిపెట్టాలి అనే నినాదంతో నిర్వహించిన ఈ భారీ అవగాహన పరచుకునే పన్నీ జెండా ఊపి ప్రారంభించారు. ఈ కార్యక్రమంలో కాంగ్రెస్ పార్టీ జిల్లా అధ్యక్షుడు సరేష్ జాడవ్, మార్కెట్ కమిటీ చైర్మన్ బోరంతుల శ్రీకాంత్ రెడ్డి, మున్సిపల్ చైర్మన్ బండారా అనూప సతీష్ తదితర ప్రజాప్రతినిధులు పాల్గొని యువతతో

కలిసి పరుగులో పాల్గొన్నారు. ఈ సందర్భంగా కాంగ్రెస్ నాయకులు మాట్లాడుతూ నేటి యువతను పట్టి పీడిస్తున్న డ్రగ్స్ మహమ్మారిని పూర్తిగా నిర్మూలించేందుకు ఇలాంటి అవగాహన కార్యక్రమాలు ఎంతో అవసరమని పేర్కొన్నారు. విద్యార్థులు, యువత చెడు వ్యసనాలకు దూరంగా ఉండి క్రీడలు, విద్యలో రాణించి జిల్లా ప్రతిష్టను పెంచాలని పిలుపు నిచ్చారు. మత్తు పదార్థాల నిర్మూలనకు జిల్లా పోలీసు యంత్రాంగం చేపడుతున్న చర్యలకు తమ సంపూర్ణ మద్దతు ఉంటుందని అన్నారు. ఈ కార్యక్రమంలో డి.సీ. మాజీ అధ్యక్షుడు సాజిద్ ఖాన్, జిల్లా ఎస్సీ విభాగం అధ్యక్షుడు పరమేశ్వర్, మాజీ టీటీడీ బోర్డు సభ్యుడు బెజ్జంకి అనిల్, జిల్లా జనరల్ సెక్టర్ గౌలి సంజయ్, గుడిహతూర్ మండల అధ్యక్షుడు దొలత్ రావు, యువతీ యువకులు, విద్యార్థులు, స్వచ్ఛంద సంస్థల ప్రతినిధులు, పోలీసు సిబ్బంది పాల్గొన్నారు.

# మాదకద్రవ్యాల రవాణాపై పోలీసుల ప్రత్యేక నిఘా

- నేరడిగొండలో ఎన్టీపీఎస్ ముమ్మర తనిఖీలు



ధాబా సమీపంలో తూఫాన్ వాహనం, ఎర్రిగా కారును తనిఖీ చేశారు. అలాగే బెంగళూరు నుంచి నేపాల్యు వెళ్తున్న ట్రావెల్స్ బస్సును అరబి, అందులోని ప్రయాణికుల సామాన్లు, వాహనాన్ని పూర్తిగా పరిశీలించారు. ఈ సందర్భంగా పోలీసులు మాట్లాడుతూ మాదక ద్రవ్యాల అక్రమ రవాణా, ఇతర అసాంఘిక కార్యకలాపాల నివారణ కోసం ఆకస్మిక తనిఖీలు నిరంతరం కొనసాగుతాయని తెలిపారు. ప్రజలు, వాహనదారులు పోలీసులకు సహకరించి అనుమానాస్పద వ్యక్తులు, కార్యకలాపాలపై సమాచారం అందించాలని కోరారు. ఈ

తనిఖీలో ఈగల్ టీఎమ్ సిబ్బందితో పాటు స్థానిక పోలీసు సిబ్బంది పాల్గొన్నారు.

# ఓటరు జాబితాలో పేరు నమోదు ప్రధాన లక్ష్యం

ఉద్యమ కెరటం, సిరికొండ: ప్రజాస్వామ్యంలో ఓటు హక్కు అత్యంత విలువైనదని, అర్హులైన ప్రతి పౌరుడి పేరు ఓటరు జాబితాలో నమోదవడం ఎన్ఐఆర్ కార్యక్రమం ప్రధాన లక్ష్యమని సిరికొండ సర్పంచ్ బొడ్డు దత్తాత్రీ అన్నారు. ఈ ప్రక్రియను పారదర్శకంగా, నిబంధనలకు అనుగుణంగా నిర్వహించడం ఎంతో ముఖ్యమని పేర్కొన్నారు. శుక్రవారం సిరికొండ గ్రామంలోని 158వ పోలింగ్ కేంద్రం పరిధిలో జరుగుతున్న ఇంటింటి ఓటరు సర్వే కార్యక్రమాన్ని క్షేత్రస్థాయిలో పరిశీలించారు. ఈ



సందర్భంగా బీఎల్ఓ మౌనజ, ఆర్ఐఐ రాజేశ్వర్లతో కలిసి

ఇంటింటికి తిరుగుతూ ఓటరు వివరాల నమోదు విధానాన్ని పరిశీలించి, సర్వే పురోగతిపై ఆరా తీశారు. అనంతరం సర్పంచ్ మాట్లాడుతూ కొత్తగా అర్హత సాధించిన ఓటర్ల పేర్లను నమోదు చేయడంతో పాటు, జాబితాలోని తప్పులు సరిదిద్దడం, అనర్హుల పేర్లను తొలగించడం వంటి ప్రక్రియలను అధికారులు, రెవెన్యూ సిబ్బంది, బీఎల్ఓలు బాధ్యతాయుతంగా నిర్వహించాలని సూచించారు. ఈ కార్యక్రమంలో రెవెన్యూ సిబ్బంది, ఓటర్లు పాల్గొన్నారు.

# కరీంగూడలో భక్తి శ్రద్ధలతో ముహూర్తం ఉత్సవాలు

ఉద్యమ కెరటం, జైనూర్: మండలంలోని పట్టాభూర్ గ్రామపంచాయతీ పరిధిలో గల కరీంగూడ గ్రామంలోని పాజెత్ బారా ఇమామ్ దేవస్థానంలో శుక్రవారం ముహూర్తం ఉత్సవాలు భక్తిశ్రద్ధలతో నిర్వహించారు. తెల్లవారుజాము నుంచే భక్తులు పెద్ద సంఖ్యలో దేవస్థానానికి చేరుకుని సవారీలను దర్శించుకుని ప్రత్యేక ప్రార్థనలు చేశారు. హిందూ, ముస్లిం సోదరులు కలిసి ఉత్సవాల్లో పాల్గొని మత సామరస్యానికి ప్రతీకగా వేడుకలను జరిపారు. ప్రతి ఏడాది నిర్వహించే ఈ




ముహూర్తం ఉత్సవాలకు జిల్లా నలుమూలలతో పాటు పొరుగు ప్రాంతాల నుంచి కూడా భక్తులు భారీగా తరలివచ్చారు. దీంతో దేవస్థానం ప్రాంగణం భక్తులతో కిక్కిరిసిపోయింది. భక్తులు తమ మొక్కులు చెల్లించుకుని కుటుంబ సభ్యులతో కలిసి ప్రత్యేక ప్రార్థనలు నిర్వహించారు. ఉత్సవాల సందర్భంగా దేవస్థానం కమిటీ ఆధ్వర్యంలో అన్నదాన కార్యక్రమం ఏర్పాటు చేయగా, తాగునీరు, విశ్రాంతి కేంద్రాలు తదితర మౌలిక సౌకర్యాలను కల్పించి భక్తులకు ఎలాంటి ఆసౌకర్యం

కలగకుండా చర్యలు చేపట్టారు. గ్రామ యువకులు, వాలంటీర్లు సేవలందించారు. ఈ సందర్భంగా దేవస్థానం వ్యవస్థాపకుడు నయ్యూద్ సాజిద్ మాట్లాడుతూ ప్రతి ఏడాది మాదిరిగానే ఈసారి కూడా భక్తుల సహకారంతో ముహూర్తం ఉత్సవాలను విజయవంతంగా నిర్వహించామని తెలిపారు. భక్తులకు ఈ వేడుకలు మతసామరస్యానికి ప్రతీకగా నిలుస్తాయని పేర్కొన్నారు. ఈ కార్యక్రమంలో గ్రామ పెద్దలు, దేవస్థానం కమిటీ సభ్యులు, యువకులు, మహిళలు, భక్తులు పాల్గొన్నారు.

# ఎస్ఐఆర్ ప్రక్రియను సద్వినియోగం చేసుకోవాలి

ఉద్యమ కెరటం, నేరడిగొండ (ఇచ్ఛోడ): ప్రత్యేక సమగ్ర సవరణ (ఎన్ఐఆర్) కార్యక్రమాన్ని సద్వినియోగం చేసుకుని అర్హులైన ప్రతిఒక్కరూ ఓటరు జాబితాలో తమ పేర్లు నమోదు చేసుకోవాలని ఇచ్ఛోడ మండలంలోని సాత్ నంబర్ గ్రామ సర్పంచ్ రాజ్ కే. రమేష్ పిలుపునిచ్చారు. ఎన్ఐఆర్ ప్రక్రియలో భాగంగా శుక్రవారం గ్రామంలో ఓటర్ జాబితా సవరణ, కొత్త ఓటర్ల నమోదు కార్యక్రమంపై అవగాహన కల్పించారు. ఈ సందర్భంగా ఇంటింటికి తిరుగుతూ ఎన్యూఐఆర్ ఫారాలను పంపిణీ చేసి, ఓటర్లకు ప్రక్రియపై వివరించారు. అనంతరం మాట్లాడుతూ ప్రజాస్వామ్య వ్యవస్థలో ఓటు హక్కు అత్యంత విలువైనదని,

గ్రామంలోని ప్రతిఒక్కరూ ఓటరు జాబితాలో తమ పేర్లను తప్పకుండా పరిశీలించుకోవాలని సూచించారు. జాబితాలో ఏదైనా తప్పులు ఉంటే సరిచేసుకోవడానికి, కొత్తగా పేర్లు నమోదు చేసుకోవడానికి ఎన్ఐఆర్ ప్రక్రియ మంచి అవకాశమని తెలిపారు. అర్హులైన ప్రతిఒక్కరూ ఓటు హక్కు పొందేలా సహకరించాలని, అధికారులు కోరిన వివరాలను అందించి సర్వేను విజయవంతం చేయాలని కోరారు. ఈ



కార్యక్రమంలో ఉప సర్పంచ్ షబీర్, స్థానిక నాయకులు, ఓటర్లు, గ్రామ ప్రజలు పాల్గొన్నారు.

# బోధ్లో ఓటర్ల జాబితా ప్రత్యేక సమగ్ర సవరణ ప్రారంభం



ఉద్యమ కెరటం, బోధ్: ప్రజాస్వామ్య వ్యవస్థలో ఓటు హక్కు అత్యంత కీలకమైందని ఆత్మ చైర్మన్ గౌర్ రాజు యాదవ్, మండల కాంగ్రెస్ కన్వీనర్ మేరుగు భోజన్న అన్నారు. మండల కేంద్రంలోని 259వ పోలింగ్ స్టేషన్లో శుక్రవారం ప్రత్యేక సమగ్ర ఓటర్ జాబితా సవరణ (ఎన్ఐఆర్) కార్యక్రమాన్ని బీఎల్ఓలతో కలిసి ప్రారంభించారు. ఈ సందర్భంగా వారు మాట్లాడుతూ అర్హులైన ప్రతిఒక్కరి పేరు ఓటరు జాబితాలో నమోదయ్యేలా చూడడమే ఈ ప్రత్యేక సమగ్ర సవరణ కార్యక్రమం ముఖ్య ఉద్దేశమని తెలిపారు. 18 సంవత్సరాలు నిండిన యువతీ యువకులు తప్పని సరిగా కొత్త ఓటరుగా నమోదు చేసుకోవాలని, జాబితాలో పేరు, చిరునామా, ఇతర వివరాలతో తప్పులు ఉంటే వెంటనే సవరించుకోవాలని సూచించారు. అనంతరం అధికారులతో కలిసి ఓటరు నమోదు, సవరణ ప్రక్రియను పరిశీలించి పలు సూచనలు చేశారు. ఈ కార్యక్రమంలో రాష్ట్ర ఎస్సీ సెల్ ఉపాధ్యక్షుడు కుర్మే మహేందర్, ఉప సర్పంచ్ విజయ రాజు రెడ్డి, బ్లాక్ కాంగ్రెస్ అధ్యక్షుడు సరసింహ దాస్, సూపర్వైజర్ మహమ్మద్, బీఎల్ఓ సగ్గం శాంత, మాజీ ఎంపీటీసీ ఉమేష్, షేక్ అహ్మద్, అచ్యుతానంద్ రెడ్డి తదితరులు పాల్గొన్నారు.

# కొత్త పల్లిలో ఇంటింటి ఓటరు సర్వే ప్రారంభం



ఉద్యమ కెరటం, తాండూర్: భారత ఎన్నికల సంఘం చేపట్టిన ప్రత్యేక సమగ్ర ఓటరు జాబితా సవరణ (ఎన్ఐఆర్) కార్యక్రమంలో భాగంగా తాండూర్ మండలం కొత్తపల్లి గ్రామంలో శుక్రవారం ఇంటింటి ఓటరు సర్వేను గ్రామ సర్పంచ్ ఆకుల వేంకటేశం ప్రారంభించారు. గ్రామంలోని 136, 137 పోలింగ్ బూత్ల పరిధిలో బీఎల్ఓలు ప్రమీళ, రజిత, బీఎల్ఓ దేగ్ స్వామి ఆధ్వర్యంలో ఇంటింటికి వెళ్లి ఓటర్ వివరాలను సేకరించారు. ఓటరు జాబితాలో పేర్ల సవరణ, తొలగింపు, మార్పులు-చేర్చులకు సంబంధించిన వివరాలను నమోదు చేస్తూ సర్వే చేపట్టారు. ఈ సందర్భంగా సర్పంచ్ మాట్లాడుతూ గ్రామ ప్రజలందరూ బీఎల్ఓలు, బీఎల్ఓలకు పూర్తి సహకారం అందించి సరైన సమాచారాన్ని అందించాలని కోరారు. అర్హులైన ప్రతిఒక్కరి పేరు ఓటరు జాబితాలో నమోదు కావడంతో పాటు, జాబితాలోని లోపాలను సరిదిద్దేందుకు ఈ ప్రత్యేక సర్వే ఉపయోగపడుతుందని తెలిపారు. ప్రజలు ఈ అవకాశాన్ని సద్వినియోగం చేసుకోవాలని కోరారు.

# అర్హులైన ప్రతి ఒక్కరి పేరు ఓటరు జాబితాలో ఉండేలా చర్యలు

జైనూర్ మార్కెట్ కమిటీ చైర్మన్ కుడ్డెత విశ్వనాథ్ రావు



ఉద్యమ కెరటం, జైనూర్: అర్హులైన ప్రతి ఓటరు పేరు జాబితాలో ఉండేలా చర్యలు తీసుకుంటున్నామని జైనూర్ మార్కెట్ కమిటీ చైర్మన్ కుడ్డెత విశ్వనాథ్ రావు అన్నారు. ఎన్ఐఆర్ కార్యక్రమంలో భాగంగా మండల కేంద్రంలోని గ్రామపంచాయతీ పరిధిలో గల గణేశ్వగర్, మమ్మీస్వార్ ప్రాంతాల్లోని 72, 73 పోలింగ్ బూత్లలో శుక్రవారం నిర్వహించిన ఇంటింటి ఓటరు సర్వేలో పాల్గొన్నారు. ఈ సందర్భంగా ప్రజలకు ఎన్ఐఆర్ ప్రక్రియపై అవగాహన కల్పించారు. అనంతరం మాట్లాడుతూ ప్రజలు ఎలాంటి అందోళన చెందాల్సిన అవసరం లేదని, అర్హులైన ప్రతిఒక్కరి పేరు ఓటరు జాబితాలో నమోదయ్యేలా అధికారులు చర్యలు తీసుకుంటున్నారని తెలిపారు. బీఎల్ఓలు, కాంగ్రెస్ పార్టీ నాయకులు క్షేత్రస్థాయిలో సమగ్ర వంతంగా పనిచేయాలని కోరారు. ఓటరు జాబితాలో అర్హులైన వారి పేర్లు తొలగి పోకుండా ఇంటింటికి వెళ్లి పరిశీలించాలని, ఓటరు నమోదు, మార్పులు, చేర్పులు, సవరణలపై ప్రజలకు పూర్తి అవగాహన కల్పించాలని సూచించారు. ప్రజాస్వామ్యంలో ఓటు హక్కు అత్యంత విలువైనదని, ప్రతి అర్హుడికి ఆ హక్కు అందేలా కాంగ్రెస్ పార్టీ శ్రేణులు కృషి చేయాలని అన్నారు. ఈ కార్యక్రమంలో జిల్లా కాంగ్రెస్ పార్టీ ప్రధాన కార్యదర్శి అబ్దుల్ ముఖ్మీద్, మండల నాయకులు, మాజీ ఎంపీటీసీ షేక్ రషీద్, జిల్లా నాయకులు పెండూర్ ప్రకాష్, మాజీ కోఆపర్వే సభ్యుడు అప్పస్ అబ్దుల్, మాజీ ఉప సర్పంచ్ అబి, యూత్ నాయకుడు హైదర్, మైస్ట్రీ సెల్ నాయకుడు వసీం, బీఎల్ఓలు, ప్రజాప్రతినిధులు, పార్టీ కార్యకర్తలు పాల్గొన్నారు.

### కాగజ్జగర్ మండలంలో భక్తి శ్రద్ధ లతో మొహరం వేడుకలు

ఉద్యమ కెరటం, కాగజ్జగర్: కాగజ్జగర్ మండలంలోని కోయవాగు చింతగూడ గ్రామంలో మొహరం పండుగ వేడుకలను శుక్రవారం గ్రామ ప్రజలు భక్తిశ్రద్ధలతో ఘనంగా నిర్వహించారు. ఈ సందర్భంగా గ్రామంలోని మొహరం పీఠకు ప్రత్యేక ప్రార్థనలు నిర్వహించి పాడిపంటలు సమృద్ధిగా పండాలని, ప్రతి కుటుంబం సుఖంతో పాటు, ఆయురారోగ్యాలతో ఉండాలని మొక్కులు సమర్పించారు. అలాగే గ్రామంలో శాంతి, సామరస్యం, సౌభ్రాతృత్వం నెలకొనాలని ప్రార్థించారు. మొహరం వేడుకలు ఆధ్యాత్మిక వాతావరణంలో ప్రశాంతంగా సాగగా, గ్రామ ప్రజలు మతసామరస్యాన్ని చాటుతూ ఐక్యంగా పండుగను నిర్వహించారు. వేడుకల్లో మహిళలు, యువకులు, చిన్నారులు పెద్ద సంఖ్యలో పాల్గొని ప్రత్యేక ప్రార్థనలు జరిపారు. ఈ కార్యక్రమంలో గ్రామ పెద్దలు, యువకులు, మహిళలు, భక్తులు పాల్గొన్నారు.



### కేయా క్యాంపస్ డ్రైవ్ 45 మందికి ఉద్యోగాలు

• నియామక పత్రాలు అందజేసిన ప్లేస్మెంట్ సెల్ డైరెక్టర్ చిర్ర రాజు గౌడ్



ఉద్యమ కెరటం, చరంగల్: కాకతీయ యూనివర్సిటీ ప్లేస్మెంట్ డైరెక్టర్ చిర్ర రాజుగౌడ్ ఆధ్వర్యంలో శుక్రవారం నిర్వహించిన క్యాంపస్ ప్లేస్మెంట్ డ్రైవ్ ప్రముఖ ఔషధ తయారీ సంస్థ హెల్టో 45 మంది విద్యార్థులను ఉద్యోగాలకు ఎంపిక చేసింది. వివిధ విభాగాలకు చెందిన 75 మంది విద్యార్థులు పాల్గొన్నారు. ఇంటర్వ్యూ అనంతరం 45 మంది అభ్యర్థులు ఎంపిక కాగా, కంపెనీ ప్రతినిధులతో కలిసి చిర్ర రాజు గౌడ్ వారికి నియామక పత్రాలను అందజేశారు. ఈ సందర్భంగా డైరెక్టర్ చిర్ర రాజు గౌడ్ మాట్లాడుతూ పరిశ్రమల అవసరాలకు అనుగుణంగా నైపుణ్యాల కలిగిన విద్యార్థులను తీర్చిదిద్దడమే కేయా ప్లేస్మెంట్ సెల్ ప్రధాన లక్ష్యమని అన్నారు. విద్యార్థులకు మరిన్ని ఉపాధి అవకాశాల కల్పించే దిశగా పరుసగా క్యాంపస్ నియామక కార్యక్రమాలు నిర్వహిస్తున్నామని తెలిపారు. అలాగే శనివారం రీజనల్ విద్యాసంస్థలో 60 మంది కెమిస్ట్రీ, ఫిజిక్స్, మ్యాథమెటిక్స్ జూనియర్ లెవెల్లో నియామకానికి సంబంధించి కేయా మ్యాథమెటిక్స్ విభాగం సెమినార్ హాల్లో ఇంటర్వ్యూలు నిర్వహించనున్నట్లు వివరించారు. ఈ కార్యక్రమంలో హెల్టో హెచ్ఆర్ వేణు మాధవ్, మ్యాజిక్ బస్ ఫౌండేషన్ ప్రతినిధులు రాకేష్, నందీశ్వర్ తదితరులు పాల్గొన్నారు.

### మాదకద్రవ్యాల పై అవగాహనకు ఐ.ఎఫ్.హెచ్.ఈ వినూత్న కార్యక్రమం.

ఉద్యమ కెరటం, ఉమ్మడి రంగాదిట్టి: విద్యార్థుల్లో మాదకద్రవ్యాల వినియోగంపై అవగాహన పెంపొందించి, వ్యసనరహిత మైన ఆరోగ్యకరమైన విద్యా వాతావరణాన్ని నిర్మించాలనే లక్ష్యంతో ఐఎఫ్.హెచ్.ఈ హైదరాబాద్ లో "నిరామయ తరంగం" మాదకద్రవ్యాల నిరోధక విభాగం పరిచయ కార్యక్రమం, బాధ్యతల స్వీకార కార్యక్రమం ఘనంగా నిర్వహించారు. ఈ కార్యక్రమం ప్రారంభంలో "పవిత్రత యొక్క అల - స్వేచ్ఛతో కూడిన జీవితం" అనే నివాదంతో రూపొందిన "నిరామయ తరంగం" లక్ష్యాలను వివరించారు. మాదకద్రవ్యాల నిర్మూలన కోసం అవగాహన కల్పించడం, సామాజిక బాధ్యతను పెంపొందించడం, ప్రతి విద్యార్థిలో వైతిక విలువలను బలోపేతం చేయడం ఈ విభాగం ప్రధాన ధ్యేయమని తెలిపారు. ఈ కార్యక్రమానికి ఐఎఫ్.హెచ్.ఈ హైదరాబాద్ ఉపకులపతి ప్రొఫెసర్ టి. కోటి రెడ్డి, భవిష్యత్ నగర పోలీసు విభాగం పరిధిలోని మోకిలా పోలీసు స్టేషన్ సీబి ఎస్. శ్రీనివాస్ రెడ్డి, ఎస్సెలు సురేష్ గౌడ్, పద్మ, ఐబీఎస్ హైదరాబాద్ సంవాలకులు ప్రొఫెసర్ ఎస్. వేణుగోపాల్ రావు, సంయుక్త రిజిస్ట్రార్ వి. మధుసూదన్ రావు, విద్యార్థి కార్యకలాపాల సమన్వయకర్త ప్రొఫెసర్ మాధవి గరికపర్తి, అదనపు రిజిస్ట్రార్ సమదీ సూరస్ తదితరులు హాజరై ఈ కార్యక్రమాన్ని విజయవంతం చేశారు. సభలో మాట్లాడిన ఎస్. శ్రీనివాస్ రెడ్డి మాదకద్రవ్యాల వినియోగం వల్ల వ్యక్తి, కుటుంబం, సమాజం ఎదుర్కొనే తీవ్రమైన దుష్పరిణామాలను వివరించారు. యువత చెడు అలవాట్లకు దూరంగా ఉంటూ బాధ్యతాయుతమైన నిర్ణయాలు తీసుకోవాలని, మాదకద్రవ్యాల నిర్మూలనలో ప్రతి విద్యార్థి చురుకైన పాత్ర పోషించాలని పిలుపునిచ్చారు. సమాజంలో సానుకూల మార్పుకు యువతే మార్గదర్శకులని ఆయన పేర్కొన్నారు. ప్రసంగించిన ప్రముఖులు మాదకద్రవ్యాల నిర్మూలనలో అవగాహన, నివారణ చర్యలు, విద్యార్థుల భాగస్వామ్యం అత్యంత కీలకమని పేర్కొన్నారు. ప్రతి విద్యార్థి బాధ్యత, క్రమశిక్షణ, నిజాయితీ, మానవతా విలువలను పాటిస్తూ సమాజానికి ఆదర్శంగా నిలవాలని సూచించారు. ఈ కార్యక్రమంలో ప్రధాన ఆకర్షణగా బాధ్యతల స్వీకార కార్యక్రమాన్ని నిర్వహించి, కొత్తగా నియమితమైన సభ్యులకు అధికారికంగా బాధ్యతలు అప్పగించారు. అనంతరం వారు మాదకద్రవ్యాల నిర్మూలనకు అంకితభావంతో కృషి చేస్తామని, విద్యార్థుల్లో నిరంతరం అవగాహన కల్పిస్తూ ఆరోగ్యకరమైన, సురక్షితమైన విద్యా ప్రాంగణాన్ని నిర్మించేందుకు కట్టుబడి పనిచేస్తామని ప్రతిజ్ఞ చేశారు. మాదకద్రవ్యాల వ్యతిరేక అవగాహన దినోత్సవాన్ని పురస్కరించుకుని విద్యార్థులు ప్రత్యేక నాటికను ప్రదర్శించారు. ఈ ప్రదర్శనకు పలు విద్యార్థి సంఘాలు సహకారం అందించగా, కార్యక్రమాన్ని మరో విద్యార్థి బృందం దృశ్యరూపంలో నమోదు చేసింది. కొత్తగా నియమితమైన సభ్యులు తమ బాధ్యతలను స్వీకరించగా, నిర్వహణ సంఘ సభ్యులు కార్యక్రమ నిర్వహణలో కీలక పాత్ర పోషించారు.

## మంచిర్యాలను మాదకద్రవ్య రహిత జిల్లాగా తీర్చిదిద్దడాం

- జిల్లా కలెక్టర్ కుమార్ దీపక్
- అంతర్జాతీయ మాదకద్రవ్య వ్యతిరేక దినోత్సవం
- సందర్భంగా అవగాహన ర్యాలీ

ఉద్యమ కెరటం, మంచిర్యాల: మంచిర్యాలను మాదకద్రవ్య రహిత జిల్లాగా తీర్చిదిద్దేందుకు ప్రతిఒక్కరూ బాధ్యతతో కృషి చేయాలని జిల్లా కలెక్టర్ కుమార్ దీపక్ పిలుపునిచ్చారు. అంతర్జాతీయ మాదకద్రవ్య వ్యతిరేక దినోత్సవాన్ని పురస్కరించుకుని శుక్రవారం జిల్లా కేంద్రంలోని జిల్లా పరిషత్ బాలుర ఉన్నత పాఠశాల నుంచి ఐబీ చౌరస్తా వరకు నిర్వహించిన అవగాహన ర్యాలీని డీసీపీ ఎ.భాస్కర్, మంచిర్యాల ఏసీపీ ప్రకాష్, గుడిపేట 13వ పటాలం కమాండెంట్ కలిసి ప్రారంభించారు. ఈ సందర్భంగా కలెక్టర్ మాట్లాడుతూ మాదకద్రవ్యాల వినియోగం సమాజానికే కాకుండా యువత భవిష్యత్తుకు తీవ్ర ప్రమాదమని పేర్కొన్నారు. ఆరోగ్యకరమైన జీవనశైలిని



అలవర్చుకోవాలని, ఎక్కడైనా మాదకద్రవ్యాలకు సంబంధించిన అనుమానాస్పద కార్యకలాపాలు కనిపిస్తే వెంటనే పోలీసులకు సమాచారం అందించాలని సూచించారు. మాదకద్రవ్యాల ఉత్పత్తి, రవాణా, విక్రయం, వినియోగాన్ని అరికట్టేందుకు అన్ని శాఖల అధికారులు సమన్వయంతో చర్యలు చేపడుతున్నట్లు తెలిపారు. ప్రభుత్వ అనుపత్రిలో డ్రగ్స్ డి-అడిక్షన్ కేంద్రాన్ని ఏర్పాటు చేసి బాధితులకు అవసరమైన సేవలు అందిస్తున్నామని చెప్పారు. చట్టవిరుద్ధంగా మద్యం, గంజాయి, సిగరెట్లు విక్రయించే లైసెన్స్

అదేశించారు. డీసీపీ ఎ.భాస్కర్ మాట్లాడుతూ మాదకద్రవ్యాల అక్రమ రవాణాపై ప్రత్యేక నిఘా ఏర్పాటు చేశామని, ఎక్కడైనా మత్తుపదార్థాల నిల్వలు, అక్రమ రవాణా గురించి సమాచారం తెలిసిన వెంటనే డయల్ 100కు సమాచారం అందించాలని కోరారు. అనంతరం మాదకద్రవ్యాల నిర్మూలనకు కట్టుబడి పనిచేస్తామని పాల్గొన్న వారందరితో ప్రతిజ్ఞ చేయించారు. ఈ కార్యక్రమంలో వివిధ శాఖల అధికారులు, యువత, విద్యార్థులు పాల్గొన్నారు.



## రైతుల సంక్షేమమే ప్రభుత్వ ప్రధాన లక్ష్యం

మంత్రి తుమ్మల నాగేశ్వరరావు

ఉద్యమ కెరటం, సత్తుపల్లి: రైతుల సంక్షేమం, శ్రేయస్సి కాంగ్రెస్ ప్రభుత్వం ప్రధాన లక్ష్యమని రాష్ట్ర వ్యవసాయ శాఖ మంత్రి తుమ్మల నాగేశ్వరరావు అన్నారు. సత్తుపల్లి నియోజకవర్గం వేంసూరు మండలం కల్వారుగూడెంలో నిర్మాణంలో ఉన్న పామాయిల్ ఫ్యాక్టరీ పనులను శుక్రవారం సత్తుపల్లి ఎమ్మెల్యే డాక్టర్ మట్ల రాగమ్మ దయానంద్ కలిసి పరిశీలించారు. ఈ సందర్భంగా మంత్రి మాట్లాడుతూ ఫ్యాక్టరీ నిర్మాణ పనులను వేగవంతం చేసి ఆగస్టు 15 నాటికి ప్రారంభానికి సిద్ధం చేయాలని సంబంధిత అధికారులను ఆదేశించారు. ఫ్యాక్టరీ అందుబాటులోకి వస్తే పరిసర ప్రాంతాల పామాయిల్ రైతులకు ఎంతో ప్రయోజనం కలుగుతుందని, పంటకు మార్కెట్ సౌకర్యం మెరుగుపడటంతో పాటు రవాణా ఖర్చులు కూడా



తగ్గుతాయని పేర్కొన్నారు. పామాయిల్ సాగును ప్రోత్సహించేందుకు ప్రభుత్వం రైతులకు సబ్సిడీలు అందజేస్తోందని, రైతులకు అన్ని విధాలుగా అండగా నిలిచేందుకు ప్రభుత్వం కట్టుబడి ఉందని స్పష్టం చేశారు. ఫ్యాక్టరీ పనులను నిర్ణీత గడువులోగా పూర్తి చేసి ప్రారంభానికి సిద్ధం చేయాలని అధికారులకు సూచించారు. ఈ



కార్యక్రమంలో కల్వారు సబ్ కలెక్టర్ అజయ్ యాదవ్, ఏసీపీ వసుందర యాదవ్, వేంసూరు తహశీల్దార్ మాణిక్ లరావు, సంబంధిత శాఖల అధికారులు, వ్యవసాయ మార్కెట్ కమిటీ చైర్మన్ దోమ ఆనంద్బాబు, పుచ్చయ్యల సోమిరెడ్డి, కాసర చంద్రశేఖర్ రెడ్డి, పాల్గొన్నారు.

## రుయ్యాడిలో భక్తి శ్రద్ధ లతో మొహరం వేడుకలు

• పీఠలను దర్శించుకున్న డీసీసీ అధ్యక్షుడు, మాజీ ఎంపీ

ఉద్యమ కెరటం, తలమడుగు: మండలంలోని రుయ్యాడి గ్రామంలో మొహరం పండగ వేడుకలను శుక్రవారం భక్తి శ్రద్ధలతో ఘనంగా నిర్వహించారు. పండగ సందర్భంగా గ్రామంలోని సవారి బంగ్లాలో ప్రతిష్ఠించిన పీఠలను భక్తులు పెద్ద సంఖ్యలో దర్శించుకుని ప్రత్యేక ప్రార్థనలు నిర్వహించారు. ఈ సందర్భంగా కాంగ్రెస్ జిల్లా అధ్యక్షుడు నరేష్ జాదవ్, మాజీ ఎంపీ సోయం బాబురావ్, ఆదిలాబాద్ మున్సిపల్ చైర్మన్ బండారి అనూప సతీష్, జిల్లా

గ్రంథాలయ సంస్థ చైర్మన్ మల్లెపాల నరసయ్య, మార్కెట్ కమిటీ చైర్మన్ బోరంతు శ్రీకాంత్ రెడ్డి, డీసీసీపీ మాజీ చైర్మన్ ఆర్.బోజా రెడ్డి, మాజీ జెడ్పీటీసీ గోక గణేష్ రెడ్డి పీఠలను దర్శించున్నారు. గ్రామాభివృద్ధితో పాటు జిల్లా ప్రజలు సుఖంతో పాలితో ఉండాలని ఆకాంక్షించారు. వేడుకల్లో బి.బాసన్న, మాజీ ఎంపీపీ కె.లక్ష్మి రాజేశ్వర్, మండల కాంగ్రెస్ అధ్యక్షుడు కె.ప్రతాప్, డౌలత్, కె.విరల్, రుయ్యాడి గ్రామ సర్పంచ్ ఉడుగు రాకేష్, స్థానిక వార్డు సభ్యులు, మార్కెట్ కమిటీ డైరెక్టర్లు, కాంగ్రెస్ పార్టీ సీనియర్ నాయకులు భూమన్న, అనిల్, సంజయ్, వెంకన్న



యాదవ్, రమేష్ రెడ్డి, పాండురంగ్, శిషుడు, గ్రామ పెద్దలు, వివిధ ప్రాంతాల నుంచి వచ్చిన భక్తులు పెద్ద సంఖ్యలో పాల్గొన్నారు.

## ప్రత్యేక సమగ్ర సవరణ ప్రక్రియను పకడ్బందీగా నిర్వహించాలి

జిల్లా కలెక్టర్ కె.హరిత ఆదేశం

ఉద్యమ కెరటం, ఆదిలాబాద్: ఓటరు జాబితా ప్రత్యేక సమగ్ర సవరణ (ఎన్ఐఆర్) ప్రక్రియను జిల్లాలో పారదర్శకంగా, పకడ్బందీగా నిర్వహించాలని జిల్లా కలెక్టర్ కె.హరిత అధికారులను ఆదేశించారు. శుక్రవారం నార్సూర్ మండలం, గాదిగూడ మండలంలోని లోకారి (కె) గ్రామంలో కొనసాగుతున్న ఎన్ఐఆర్షిఫ్ట్ ఫారాల పంపిణీ కార్యక్రమాన్ని ఇంటింటికీ తిరుగుతూ పరిశీలించారు. ఈ సందర్భంగా కలెక్టర్ మాట్లాడుతూ జూలై 24 వరకు నిర్వహించే ప్రత్యేక సమగ్ర సవరణ కార్యక్రమాన్ని నిబంధనలకు అనుగుణంగా నిర్వహించాలని సూచించారు. బీఎల్ఓలు ఓటర్లకు ఎన్ఐఆర్షిఫ్ట్ ఫారాలు అందించిన వెంటనే బీఎల్ఓ యాఫ్సో నమోదు చేయాలని, ఓటర్లు ఫారాలను పూర్తి చేసిన అనంతరం వాటిని తిరిగి



సేకరించి వివరాలను యాఫ్సో ఎలాంటి పొరపాట్లు లేకుండా నమోదు చేయాలని ఆదేశించారు. మరణించిన

వారు, గ్రామం విడిచి వెళ్లిన వారు, ఒకటి కంటే ఎక్కువ ఎపికీ కార్డులు కలిగిన వారి వివరాలపై ప్రత్యేక దృష్టి సారించాలని, ప్రతి ఓటరుకు ఒకే ఓటరు గుర్తింపు కార్డు ఉండేలా స్పష్టమైన జాబితా రూపొందించాలని సూచించారు. ప్రక్రియను మరింత సమర్థవంతంగా నిర్వహించేందుకు బాత్ స్నాం ఏజెంట్లు, యువజన సంఘాల ప్రతినిధులు, వాలంటీర్లు, కుల పెద్దల సహకారం తీసుకోవాలని తెలిపారు. ప్రజలు కూడా బీఎల్ఓలు అందజేసిన ఎన్ఐఆర్షిఫ్ట్ ఫారాల్లో వాస్తవ వివరాలనే నమోదు చేయాలని కోరారు. తద్వారా కేంద్ర, రాష్ట్ర ప్రభుత్వాలు అమలు చేస్తున్న సంక్షేమ, అభివృద్ధి పథకాల లబ్ధి అర్హులైన వారికి సక్రమంగా అందుతుందని పేర్కొన్నారు. ఈ పరిశీలనలో సంబంధిత శాఖల అధికారులు, బాత్ స్నాం అధికారులు పాల్గొన్నారు.

## మొహరం ఉత్సవాలు మత సామరస్యానికి ప్రతీక



డీసీసీ అధ్యక్షురాలు ఆత్రం సుగుణ

ఉద్యమ కెరటం, జైహూర్: మొహరం పండగ ఉత్సవాలు మత సామరస్యం, ఐక్యత, సౌభ్రాతృత్వానికి ప్రతీకగా నిలుస్తాయని కుమురభిం ఆసిఫాబాద్ జిల్లా కాంగ్రెస్ కమిటీ అధ్యక్షురాలు ఆత్రం సుగుణ అన్నారు. మండలంలోని పవర్నాడ గ్రామంలో శుక్రవారం



నిర్వహించిన మొహరం వేడుకల్లో పాల్గొన్నారు. గ్రామానికి చేరుకున్న ఆమెకు గ్రామస్థులు, గ్రామ పెద్దలు బ్యాండ్ మేళాతో ఘన స్వాగతం పలికి శాలువాతో సత్కరించారు. అనంతరం పీఠలను దర్శించుకుని ప్రత్యేక ప్రార్థనలు నిర్వహించారు. గ్రామ ప్రజలకు మొహరం పండగ శుభాకాంక్షలు తెలిపారు. అనంతరం ఆమె మాట్లాడుతూ అన్ని వర్గాల ప్రజలు పరస్పర గౌరవంతో, సోదరభావంతో కలిసి జీవించాలని ఆకాంక్షించారు. ఈ కార్యక్రమంలో గ్రామ సర్పంచ్ తోడనం రాజేందర్, తోడనం గంగారాం పటేల్, గ్రామ పెద్దలు అనక రాంజీ, కనక భీంరావు, తోడనం మాణిక్, అనక కలభై, కుంఠం మాన్యుబాయి, తోడనం దృపత్, గ్రామస్థులు, భక్తులు పాల్గొన్నారు.

# అధికారం భార్యది.. పెత్తనం భర్తది!



## బంగారం ధరలు స్థిరం

హైదరాబాద్, జూన్ 26 : దేశీయంగా బంగారం ధరలకు శుభవారం స్థిరంగా కొనసాగుతున్నాయి. గుడి రిటర్న్స్ వెబ్సైట్ సమాచారం ప్రకారం ఉదయం 6 గంటల సమయంలో హైదరాబాద్, విజయవాడ మార్కెట్లలో 24 క్యారెట్ల 10 గ్రాముల బంగారం ధర రూ. 1,41,320గా నమోదైంది. అదే సమయంలో 22 క్యారెట్ల ఆభరణాల బంగారం ధర రూ. 1,29,540గా ఉంది. 18 క్యారెట్ల బంగారం ధర రూ. 1,05,990 వద్ద స్థిరంగా కొనసాగుతోంది. దేశంలోని ప్రధాన నగరాల్లో కూడా ఇదే స్థాయిలో ధరలు నమోదవుతున్నాయి. ఇక వెండి ధరలు మాత్రం స్వల్పంగా తగ్గుదల నమోదు చేశాయి. కిలో వెండి ధర రూ. 100 తగ్గి ప్రస్తుతం హైదరాబాద్, విజయవాడలో రూ. 2,34,900గా కొనసాగుతోంది. మార్కెట్ నిపుణుల ప్రకారం, అంతర్జాతీయ మార్కెట్లలో డాలర్ మారకపు విలువ, గ్లోబల్ డిమాండ్ మార్పుల ఆధారంగా బంగారం ధరలు స్వల్పంగా స్థిరత్వం చూపుతున్నాయని చెబుతున్నారు. రాబోయే రోజుల్లో అంతర్జాతీయ పరిణామాలపై ఆధారపడి ధరల్లో మార్పులు ఉండే అవకాశం ఉందని అంచనా వేస్తున్నారు.

## ఐఫోన్ 18 ధరలపై వినియోగదారులకు ఊరట..



హైదరాబాద్, జూన్ 26 : ప్రతి ఏడాది కొత్త ఐఫోన్ విడుదలకు ముందు ధరల పెంపుపై జరుగుతున్న ఊహాగానాలు ఈసారి కూడా టెక్ ప్రపంచంలో చర్చనీయాంశంగా మారాయి. అయితే తాజా అంతర్జాతీయ నివేదికలు యాపిల్ అభిమానులకు కొంత ఊరటనిచ్చే సమాచారం వెల్లడిస్తున్నాయి. ప్రపంచవ్యాప్తంగా మెమరీ చిప్లు, స్టోరేజీ ఖాగాల తయారీ ఖర్చులు పెరుగుతున్న నేపథ్యంలో ఐఫోన్ ధరలు భారీగా పెరగవచ్చని గతంలో అంచనాలు వెలువడ్డాయి. ముఖ్యంగా ఐఫోన్ 18 ప్రో ధర ఐఫోన్ 17 ప్రోతో పోలిస్తే సుమారు 200 డాలర్లు (సుమారు రూ. 16,500) వరకు పెరగవచ్చని టెక్ వర్గాలు పేర్కొన్నాయి. అయితే ప్రముఖ గ్లోబల్ ఇన్వెస్ట్మెంట్ సంస్థ జేపీ మోర్గాన్ టాజా విశ్లేషణ ప్రకారం ఈ పెంపు కేవలం 50 డాలర్లు (సుమారు రూ. 4,100) మేర మాత్రమే ఉండే అవకాశం ఉందని తెలుస్తోంది. ఇది వినియోగదారులకు పెద్ద ఉపశమనంగా భావిస్తున్నారు. తయారీ ఖర్చులను తగ్గించేందుకు యూటిల్ కీలక నిర్ణయం తీసుకోవడం సమాచారం. ప్రస్తుతం ఉపయోగిస్తున్న క్వాలిటామ్ మోడెమ్ల స్థానంలో స్వంతంగా అభివృద్ధి చేసిన 'యాపిల్ జి-సిరీస్' మోడెమ్లను ఐఫోన్ 18 సిరీస్లో ప్రవేశపెట్టే అవకాశాలు ఉన్నట్లు మార్కెట్ వర్గాలు చెబుతున్నాయి. దీని ద్వారా ఉత్పత్తి ఖర్చులు కొంతవరకు తగ్గవచ్చని అంచనా. భారత మార్కెట్లో ప్రభావం విషయానికి వస్తే, గత ఐఫోన్ 17 ప్రో సుమారు రూ. 1.34 లక్షల ప్రారంభ ధరతో విడుదలైంది. అదే స్థాయిలో స్వల్ప ధర పెంపు మాత్రమే జరిగితే, భారత వినియోగదారులపై పెద్ద భారం పడే అవకాశం ఉందని నిపుణులు చెబుతున్నారు.

## బంగీ సంస్థలో భారీ లేఆఫ్స్



హైదరాబాద్, జూన్ 26 : ప్రముఖ అంతర్జాతీయ గేమ్ డెవలప్మెంట్ సంస్థ బంగీ భారీ ఉద్యోగాల కోతలను ప్రకటించింది. 2022లో సోనీ సుమారు 3.6 బిలియన్ డాలర్లు (దాదాపు రూ. 30,000 కోట్లు) వెచ్చించి ఈ స్టూడియోను కొనుగోలు చేసిన విషయం తెలిసింది. ప్రస్తుతం మార్కెట్ పరిస్థితులు, వ్యయ నియంత్రణ, అంతర్గత పునర్వ్యవస్థీకరణ కారణంగా ఈ నిర్ణయం తీసుకున్నట్లు సంస్థ వెల్లడించింది. ఈ లేఆఫ్స్ ప్రభావం ప్రధానంగా 'డెస్టినీ 2' గేమ్ విభాగంతో పాటు 'మారథాన్' ప్రాజెక్ట్ టీమ్పై పడింది. 'డెస్టినీ 2' గేమ్ ఆశించిన స్థాయిలో రాబించకపోవడమే ఈ సంక్షోభానికి ప్రధాన కారణమని కంపెనీ అధికారిక ప్రకటనలో పేర్కొంది. గేమ్ కు సంబంధించిన చివరి కంటెంట్ అవ్వడంతో కూడా పూర్తయిందని, ప్రస్తుత పరిస్థితుల్లో భారీ సిబ్బందిని కొనసాగించడం ఆర్థికంగా సాధ్యం కాదని సంస్థ స్పష్టం చేసింది. ఫ్లెక్సిబిల్ స్టూడియోస్ హెడ్ హెర్బెర్ట్ హాల్ట్ కూడా ఈ నిర్ణయం బాధాకరమైనదేనని పేర్కొంటూ, దీర్ఘకాలిక వ్యాపార స్థిరత్వం కోసం తప్పనిసరి చర్యగా అభివర్ణించారు. పదేళ్లకు పైగా గేమ్లను అకట్టుకున్న 'డెస్టినీ 2' లైవ్ సర్వీస్ అవ్వడం ఇకపై నిలిచిపోనున్నట్లు తెలుస్తోంది. 'డెస్టినీ 3' ప్రాజెక్ట్ ప్రస్తుతానికి పరిశీలనలో లేదని సమాచారం. ఈ ఏడాది ప్రారంభంలో విడుదలైన 'మారథాన్' గేమ్ కూడా ఆశించిన విజయాన్ని సాధించలేకపోయినట్లు నివేదికలు చెబుతున్నాయి. ప్రపంచ గేమ్స్లో పరిశ్రమలో పెరుగుతున్న అభివృద్ధి ఖర్చులు, మారుతున్న వినియోగదారుల అభిరుచులు పెద్ద స్టూడియోలకు నష్టాలు మార్చుతున్నాయి. ఈ క్రమంలోనే బంగీ మరోసారి ఉద్యోగాల కోతలను ప్రకటించాల్సి వచ్చింది. అయితే ఉద్యోగాలు కోల్పోయిన వారికి సోనీ గ్రూప్లోని ఇతర విభాగాల్లో అవకాశాలు కల్పించేందుకు ప్రయత్నిస్తామని సంస్థ భరోసా ఇచ్చింది.


## 33వ డివిజన్లో వింత పరిస్థితి

కార్పొరేట్లగా భర్త చలామణి.. అధికారులపై ఒత్తిడి మున్సిపల్ నిబంధనల ఉల్లంఘన.. భర్తల జోక్యంపై నిషేధం 'తానే కార్పొరేట్' అంటూ వెలకారాలు.. సోషల్ మీడియాలో వైరల్ చేవలీడి విధులకూ ఆటంకం.. అధికారిక ఫలకంపై భర్త పేరు

కరీంనగర్: మహిళా సాధికారత కోసం కేంద్ర, రాష్ట్ర ప్రభుత్వాలు క్రమించి స్థానిక సంస్థల్లో మహిళలకు 50 శాతం రిజర్వేషన్లు కల్పించాయి. అయితే క్షేత్రస్థాయిలో మాత్రం 'అధికారం భార్యది.. పెత్తనం భర్తది' అన్న చందంగా సాగుతోంది. ఇటీవలే జరిగిన స్థానిక సంస్థల ఎన్నికలలో 33వ డివిజన్ బీసీ మహిళకు రిజర్వు కాగా, ఇక్కడి నుంచి కాంగ్రెస్ అభ్యర్థి హీనా అత్రిన్ విజయం సాధించారు. అయితే, మరుసటి రోజు నుంచే ఆమె భర్త తానే కార్పొరేట్ అన్నట్లుగా చలామణి అవుతుండటం స్థానికంగా చర్చనీయాంశమైంది. మహిళా ప్రజాప్రతినిధులకు భర్తలు సహకరించడం సాధారణమే అయినప్పటికీ.. సదరు వ్యక్తి ప్రతి అధికారిక కార్యక్రమంలోనూ తనే కార్పొరేట్ అంటూ మున్సిపల్ కార్యాలయ దగ్గర నుంచి అధికారుల వరకు అందరిపై పెత్తనం చలాయిస్తున్నట్లు ఆరోపణలు వస్తున్నాయి.

### సోషల్ మీడియాలో వెలకారాల ఆడియోలు వైరల్..!లిలి

ఇదిలా ఉండగా, సదరు కార్పొరేట్ భర్త అధికారులను, సిబ్బందిని ఉద్దేశించి 'తానే కార్పొరేట్' అంటూ అత్యుత్సాహంతో, వెలకారంగా మాట్లాడిన మాటలు, ఆడియోలు ప్రస్తుతం సోషల్ మీడియాలో విపరీతంగా వైరల్ అవుతున్నాయి. నెటిజన్లు దీనిపై తీవ్రస్థాయిలో మండిపడుతున్నారు. గెలిచింది భార్య అయితే, ఈయన పెత్తనం ఏంటని, మున్సిపల్ చట్టాలను ఇలా హాస్యాస్పదంగా మారుస్తారా అంటూ నెటింట్ల విమర్శలు



గుప్పిస్తున్నారు. మున్సిపల్ నిబంధనలకు పాతర!

నిలువునా ఉల్లంఘించడమేనని మేధావులు పేర్కొంటున్నారు. చేవలీడి విధులకూ ఆటంకం..!

తెలంగాణ మున్సిపల్ చట్టం, నిబంధనల ప్రకారం.. గెలిచిన మహిళా ప్రజాప్రతినిధులు మాత్రమే అధికారిక సమీక్షలకు, వార్డు కమిటీ సమావేశాలకు హాజరుకావాలి. పాలనా వ్యవహారాల్లో గానీ, అధికారిక కార్యక్రమాల్లో గానీ వారి భర్తలు, బంధువులు లేదా ఇతర ప్రతినిధులు జోక్యం చేసుకోకూడదని మున్సిపల్ నిబంధనలు స్పష్టం చేస్తున్నాయి. నిబంధనలను అతిక్రమిస్తే సదరు ప్రజాప్రతినిధులపై క్రమశిక్షణా చర్యలు తీసుకునే అవకాశం కూడా ఉంది. కానీ, ఇవేవీ పట్టించుకోకుండా ఇక్కడ భర్త సర్వాధికారిగా వ్యవహరించడం మున్సిపల్ నిబంధనలను

ఇటీవల డివిజన్ పరిధిలో జరుగుతున్న ఇండ్ల సర్వే (ఎన్యూమరేషన్) ఫారాల పంపిణీ సందర్భంగా.. బీఎల్ఐ (ఢిల్లీ) విధులకూ ఆయన ఆటంకం కలిగిస్తున్నట్లు సమాచారం. తాము చెప్పినట్లే వినియోగదారులపై ఒత్తిడి తెస్తున్నాడని స్థానికులు మండిపడుతున్నారు. కనీసం ఎలక్షన్ కమిషన్ తరఫున రాజకీయ పార్టీలకు ఇచ్చే బీఎల్ఐ (ఢిల్లీ) కూడా లేకుండానే.. తానే కార్పొరేట్ అని చెప్పుకుంటూ తిరుగుతున్నాడని ఆరోపిస్తున్నారు.

### శిలాఫలకంపై భర్త పేరు..

ఇటీవల 33వ డివిజన్లో జరిగిన రోడ్డు శంకుస్థాపన కార్యక్రమం ఇందుకు పరాకాష్టగా నిలిచింది. అక్కడ ఏర్పాటు చేసిన అధికారిక శిలా ఫలకం పైన నిజమైన కార్పొరేట్ పేరు 'హీనా అత్రిన్' అని రాయడానికి బదులు.. ఆమె భర్త పేరు ఇక్రామ్, సినిమా పేరు సికందర్ జోడించి 'హీనా అత్రిన్ - ఇక్రామ్ సికందర్' అని రాయడం గమనార్హం. దీనిపై ఉన్యతాధికారులు స్పందించి, మున్సిపల్ నిబంధనలు మరియూ ప్రోటోకాల్ ప్రకారం నిజమైన మహిళా కార్పొరేట్ తన కర్తవ్యాలు, విధులను స్వతంత్రంగా నిర్వహించేలా తగిన చర్యలు తీసుకోవాలని డివిజన్ ప్రజలు కోరుతున్నారు.



## హైదరాబాద్, జూన్ 26 : జూలై 15 నుంచి భారత్--యూకే ప్రీ ట్రేడ్ అగ్రిమెంట్

అధికారికంగా అమలులోకి రానున్నట్లు కేంద్ర ప్రభుత్వం ప్రకటించింది. ఈ చారిత్రాత్మక ఒప్పందం వల్ల రెండు దేశాల మధ్య వాణిజ్య సంబంధాలు మరింత బలపడటమే కాకుండా, యూకే నుంచి దిగుమతి అయ్యే అనేక ప్రీమియం ఉత్పత్తుల ధరలు తగ్గే అవకాశం ఉందని అంచనా వేస్తున్నారు. ఈ ఒప్పందం ప్రకారం లగ్జరీ కార్లు, విదేశీ పానీయాలు, కాస్మెటిక్స్, పర్సనల్ కేర్ ఉత్పత్తులపై ఉన్న దిగుమతి సుంకాలు దశలవారీగా తగ్గనున్నాయి. ముఖ్యంగా స్కాట్ విన్సెంట్ ఉన్న 150 శాతం టారిఫ్ను 75 శాతానికి తగ్గించనున్నారు. అలాగే బ్రిటన్ నుంచి దిగుమతి అయ్యే లగ్జరీ కార్లపై ఉన్న 110 శాతం సుంకం 30 శాతానికి తగ్గే అవకాశం ఉంది. వచ్చే ఐదేళ్లలో ఈ సుంకాలు మరింత తగ్గి సుమారు 10 శాతానికి చేరే అవకాశం ఉన్నట్లు సమాచారం. ఈ మార్పుల వల్ల రేంజ్ రోవర్ వంటి ప్రీమియం కార్ల ధరలు ఇప్పటికే తగ్గుముఖం పట్టే సంతోషాలు కనిపిస్తున్నాయని మార్కెట్ వర్గాలు చెబుతున్నాయి. కేవలం ఆటోమొబైల్స్, అల్ట్రాలో మాత్రమే కాకుండా చాక్లెట్లు, స్వీట్ బిస్కెట్లు, సాఫ్ట్ డ్రింక్స్, సాల్స్ ఫిష్, కొన్ని వైద్య పరికరాలు వంటి ఉత్పత్తులు కూడా తక్కువ ధరలకు అందుబాటులోకి రానున్నాయి. దీనివల్ల భారత వినియోగదారులకు అంతర్జాతీయ ట్రాండ్లు మరింత చేరువవుతాయని కేంద్ర వాణిజ్య శాఖ మంత్రి పీయూష్ గోయల్ తెలిపారు. మొత్తంగా ఈ ఒప్పందం దిగుమతులను సులభతరం చేసి, వినియోగదారులకు తక్కువ ధరలో నాణ్యమైన విదేశీ ఉత్పత్తులను అందించడంలో కీలక పాత్ర పోషించనుందని నిపుణులు అభిప్రాయపడుతున్నారు.

## భారత్-యూకే ఫ్రీ ట్రేడ్ ఒప్పందం అమల్లోకి..



## డాల్టర్ ఆధిపత్యానికి సవాల్

చమురు చెల్లింపుల్లో ఇరాన్ కీలక సంతోషాలు

హైదరాబాద్, జూన్ 26 : అమెరికా ఆంక్షల సడలింపు, ఇరాన్ ఆస్తుల విడుదల, చమురు ఎగుమతుల పునరుద్ధరణపై చర్చలు కొనసాగుతున్న వేళ ఇరాన్ సెంట్రల్ బ్యాంక్ గవర్నర్ అబ్దుల్లానోర్ హెమ్మతి చేసిన వ్యాఖ్యలు అంతర్జాతీయ ఇంధన మార్కెట్లో చర్చనీయాంశంగా మారాయి. డాల్టర్ ఆధారిత చమురు లావాదేవీలకు ఇకపై పూర్తిగా కట్టుబడి ఉండబోవని, తమకు అనుకూలమైన ఏ కరెన్సీలోనైనా చెల్లింపులను స్వీకరించే స్వేచ్ఛ ఇరాన్కు ఉందని ఆయన స్పష్టం చేశారు. వాణిజ్య ఒప్పందాలు, ఆర్థిక ప్రయోజనాల ఆధారంగా ప్రత్యామ్నాయ కరెన్సీలను ఉపయోగించేందుకు సిద్ధంగా ఉన్నామని ఆయన వ్యాఖ్యానించారు. సుమారు 12 బిలియన్ డాలర్ విలువైన ఇరాన్ ఆస్తుల విడుదల, ఆంక్షల సడలింపు అంశాలపై అమెరికా--ఇరాన్ మధ్య చర్చలు జరుగుతున్న సమయంలో ఈ వ్యాఖ్యలు మరింత ప్రాధాన్యత సంతరించుకున్నాయి. ఇదే నేపథ్యంలో భారతదేశానికి కూడా ఈ పరిణామం ప్రయోజనం చేకూర్చే అవకాశం ఉందని నిపుణులు భావిస్తున్నారు. గతంలో తక్కువ రవాణా దూరం కారణంగా ఇరాన్ చమురు భారతీయ ఖర్చు పరంగా అనుకూలంగా ఉండేది. అలాగే ఇతర సరఫరాదారులతో పోలిస్తే 60 నుంచి 90 రోజుల వరకు ఎక్కువ క్రెడిట్ సౌకర్యం ఇరాన్ అందించేదని గుర్తు చేస్తున్నారు. ప్రస్తుతం ప్రపంచ చమురు మార్కెట్లో నెలకొన్న అనిశ్చితి మధ్య ఈ తాజా సంతోషాలు డాల్టర్ ఆధిపత్యంపై మరోసారి చర్చను ప్రారంభించాయి.



## స్మార్ట్ టీవీల వాడకంతో బియ్యత్ బిల్లు

హైదరాబాద్, జూన్ 26 : సాధారణంగా ఇంట్లో బియ్యత్ బిల్లు ఎక్కువగా రావడానికి వీసీ, కులర్ లేదా ఫ్రిజ్ కారణమని చాలా మంది భావిస్తారు. కానీ ఇప్పుడు ఇంట్లో ఎక్కువగా ఉపయోగిస్తున్న స్మార్ట్ టీవీలు కూడా కరెంట్ బిల్లును గణనీయంగా పెంచుతున్నాయని నిపుణులు చెబుతున్నారు. ఇప్పటి టీవీలు కేవలం టీవీ కార్యక్రమాలు చూడటానికే పరిమితం కాకుండా, ఓటిటీ వినోదం, ఇంటర్నెట్ వినియోగం, గేమింగ్ వంటి అనేక పనులకు ఉపయోగపడుతున్నాయి. దీంతో టీవీలు రోజంతా ఎక్కువసేపు పనిచేస్తూ బియ్యత్ వినియోగాన్ని పెంచుతున్నాయి. ముఖ్యంగా టీవీ పరిమాణం ఎంత పెద్దదైతే, అంత ఎక్కువ బియ్యత్ ఖర్చవుతుందని తెలుస్తోంది.

### బిల్లు పెరగడానికి కారణాలు

టీవీలలో ఇప్పుడు గేమింగ్, అధిక నాణ్యత గల వీడియో ప్రసారం, ఇంటర్నెట్ ఆధారిత సేవలు వంటి ఫీచర్లు ఎక్కువగా ఉండటం వల్ల ప్రాసెసింగ్ భారం పెరుగుతోంది. దీంతో బియ్యత్ వినియోగం కూడా పెరుగుతోంది. అలాగే ప్రకాశం ఎక్కువగా ఉండడం వల్ల తెర వెనుక వెలుతురు వ్యవస్థ ఎక్కువ శక్తిని వినియోగిస్తుంది. చాలామంది ఉపయోగించకపోయినా టీవీని ఆన్లోనే ఉంచడం కూడా బిల్లును పెంచుతోంది.



# ఐర్లాండ్తో తొలి టీ20కు సిద్ధమైన టీమిండియా

నెట్స్లో మెలిసిన వైభవ్ సూర్యవంశీలిలి

బెల్ఫాస్ట్, జూన్ 26 : ఐర్లాండ్తో ఇవాళ జరగనున్న తొలి టీ20 మ్యాచ్కు టీమిండియా సిద్ధమైంది. బెల్ఫాస్ట్ వేదికగా జరుగనున్న ఈ మ్యాచ్పై అభిమానుల్లో భారీ ఆసక్తి నెలకొంది. ఈ మ్యాచ్కు ముందు 15 ఏళ్ల యువ ఓపెనర్ వైభవ్ సూర్యవంశీ నెట్స్లో చేసిన ప్రాక్టీస్ ప్రత్యేక ఆకర్షణగా నిలిచింది. తుది జట్టులో అతనికి అవకాశం దక్కుతుందా లేదా అన్నది ఇంకా స్పష్టత రాకపోయినా, తొలిసారి టీమిండియా సీనియర్ ఆటగాళ్లతో కలిసి అతను తీవ్రంగా సాధన చేశాడు. ఇటీవల ముగిసిన ఐపీఎల్లో అగ్రశ్రేణి బౌలర్లపై దూకుడుగా ఆడిన వైభవ్, అదే ఆత్మవిశ్వాసంతో నెట్స్లోనూ భారీ బట్టు కొట్టాడు. బౌలర్లను భయపడకుండా ఎదుర్కొంటూ వివిధ పాట్రతో ఆకట్టుకున్నాడు. ఈ ప్రాక్టీస్ వీడియోను బీసీసీఐ తన ఎక్స్ ఖాతాలో పేర్ చేయగా, ప్రస్తుతం అది సోషల్ మీడియాలో వైరల్గా మారింది. యువ ఓపెనర్ ప్రదర్శన టీమిండియా బ్యాటింగ్ లైన్వకు కొత్త ఉత్సాహం తెచ్చేలా కనిపిస్తోంది.

# లిగ్ దశలో ఒక్క గోల్ ఇవ్వలే..

ఆరో జట్టుగా మెక్సికో రికార్డు..!

అద్భుతం వేడుకలా సాగుతున్న ఫిఫా వరల్డ్ కప్ 2026లో మెక్సికో(పివజఃఅమెరీ) చరిత్ర సృష్టించింది. లిగ్ దశలో మూడు మూడు మ్యాచుల్లో విజయాలతో నాకౌట్ కు వెళ్లిన ఆతిథ్య జట్టు.. ప్రత్యర్థిని ఒక్క గోల్ కూడా కొట్టనివ్వలే. తద్వారా.. లిగ్ దశలో శత్రు జట్టుకు ఒక్క గోల్ సమర్పించుకొని జట్టుగా రికార్డు పుస్తకాల్లో నిలిచింది. మొత్తంగా సాకర్ వరల్డ్ కప్ లో ఈ అరుదైన ఫీట్ సాధించిన ఆరో జట్టుగా మెక్సికో గుర్తింపు తెచ్చుకుంది. ఈసారి ఫిఫా వరల్డ్ కప్ లో రికార్డులు బద్దలవుతున్నాయి. లిగ్ దశ 33వ మ్యాచ్ లోనే వంద గోల్స్ సమారవ్యదం ఓ రికార్డు.. ఆతిథ్య మెక్సికో ప్రత్యర్థికి ఒక్క గోల్ ఇవ్వకుండానే నాకౌట్ చేసింది. బుధవారం చెక్ రిపబ్లిక్ ను 3-0తో చిత్తు చేసి.. హాల్ లోక్ విజయాలతో బెరా అనిపించిన మెక్సికో వరల్డ్ కప్ చరిత్రలో అరుదైన ఫీట్ సాంఠం చేసుకుంది. ఇదవరకూ నెదర్లాండ్స్(1974), బ్రెజిల్(1986), ఇటలీ(1990), ఆర్జెంటీనా(1998), ఉరుగ్వే(2018).. ఈ ఐదు జట్లు మాత్రమే లిగ్ దశలో ప్రత్యర్థిని ఒక్క గోల్ కొట్టినవ్వలేదు. గ్రూప్ ఏలోని మెక్సికో తొలి మ్యాచ్ లో దక్షిణాఫ్రికాను 0-2తో ఓడించింది. రెండో గేమ్ లో దక్షిణ కొరియాను వణికిస్తూ 1-0 విజయం సాధించింది.



బుధవారం చెక్ రిపబ్లిక్ ను 3-0తో ఓడించిన మెక్సికో నాకౌట్ బెర్లు పట్టేసింది. మూడు విజయాల.. ఆరు పాయింట్లతో అగ్రస్థానం దక్కించుకుంది మెక్సికో. 32వ

# 452 పరుగులకు డిక్లెర్

శతకాలతో తుక్కు రేపిన జురెల్, సాయి సుదర్శన్..

ఇండియా 'ఎ' వర్సెస్ శ్రీలంక 'ఎ' మధ్య శ్రీలంకలోని గాలే వేదికగా జరుగుతున్న మొదటి అనధికారిక టెస్ట్ మ్యాచ్ రెండవ రోజు ఆట ముగిసింది. టాస్ గెలిచి మొదట బ్యాటింగ్ చేసిన ఇండియా 'ఎ' జట్టు, సాయి సుదర్శన్ మరియు కెప్టెన్ డ్రువ్ జురెల్ ల అద్భుత శతకాల సాయంతో తన మొదటి ఇన్నింగ్స్ ను 111.4 ఓవర్లలో 6 వికెట్ల సవ్యానికి 452 పరుగుల భారీ స్కోరు వద్ద డిక్లెర్ చేసింది. మొదటి రోజు ఓపెనర్ సాయి సుదర్శన్ 19 ఫోర్లతో 132 పరుగులు చేసి జట్టుకు మంచి పునాది వేయగా, దేవదత్ పడికల్ (12), రుతురాజ్ గ్రెక్కాడ్ (22) నిరాశపరిచారు. అయితే.. మ్యాచ్ కు వర్షం అంతరాయం కల్పించినా.. కెప్టెన్ డ్రువ్ జురెల్ బాధ్యతాయుతమైన ఇన్నింగ్స్ ఆడి 215 బంతుల్లో 141 పరుగులతో నాటౌట్ గా నిలిచాడు. అతనికి తోడుగా షేక్ రషీద్ 63 పరుగులు చేసి రెండో రోజు ప్రారంభంలోనే అవుట్ అయినప్పటికీ, వీరద్దరా ఐదో వికెట్ కు 116 పరుగుల కీలక భాగస్వామ్యాన్ని నెలకొల్పారు. ఈ సీరీస్ కు ముందు భారత్, శ్రీలంక, ఆఫ్ఘనిస్తాన్ మధ్య జరిగిన ట్రె-సీరీస్ ను గెలుచుకున్న ఉత్సాహంతో ఇండియా 'ఎ' బరిలోకి దిగింది. ఆ ట్రె-సీరీస్ ఫైనల్ లో 29 బంతుల్లో 94 పరుగులు చేసి భారత్ కు విజయాన్ని అందించిన వైభవ్ సూర్యవంశీ, ప్రస్తుతం సీనియర్ జట్టులో కలిసి ఐర్లాండ్ వర్షుటనలో (టీ20 అరంగేట్రం చేసిన అవకాశం) ఉ



న్యూదున ఈ టెస్ట్ సీరీస్ కు అందుబాటులో లేదు. ఈ మ్యాచ్ ప్రత్యక్ష ప్రసారం భారతదేశంలో అందుబాటులో లేదు. భారత్ జట్టులో సాయి సుదర్శన్, అయ్యుష్ పాండే, దేవదత్ పడికల్, రుతురాజ్ గ్రెక్కాడ్, డ్రువ్ జురెల్ (కెప్టెన్), షేక్ రషీద్, హర్ష దూబే, సారాంజ్ జైన్, అన్నల్ కంబోజ్, యష్ కాకార్, ఆకిట్ నబీ దార్ ఉన్నారు.

# క్రికెట్ బిగ్ బాలకు గౌరవ హోదాలు

దేశ సేవలోనూ ప్రత్యేక గుర్తింపు

న్యూఢిల్లీ, జూన్ 26 : మైదానంలో ప్రత్యర్థులను చిత్తు చేసి భారత్ క్రికెట్ కు ప్రపంచ స్థాయి గుర్తింపు తీసుకువచ్చిన పలువురు దిగ్గజ ఆటగాళ్లు, దేశ సేవలోనూ తమదైన ముద్ర వేశారు. బ్యాట్, బాల్ తో కోట్లాది అభిమానులను సంపాదించిన ఈ స్టార్ క్రికెటర్లకు భారత్ సైన్యం, పోలీస్ శాఖలు గౌరవ హోదాలు ప్రదానం చేసి గౌరవించింది. క్రమశిక్షణ, దేశభక్తి, సమాజ సేవకు గుర్తింపుగా ఈ హోదాలను అందుకున్న వీరు, క్రీడలతో పాటు సేవారంగంలోనూ ఆదర్శంగా నిలుస్తున్నారు. భారత్ మాజీ కెప్టెన్ మహేంద్ర సింగ్ ధోనీకి ఇండియన్ టెలికామ్యూనికేషన్స్ లో టెక్నాలజీ కల్చర్ గౌరవ హోదా లభించింది. ధోనీ తన విధుల్లో భాగంగా సైనికులతో కలిసి శిక్షణలో పాల్గొనడం ప్రత్యేకతగా నిలిచింది. 1983 ప్రపంచకప్ విజేత కెప్టెన్ కపిల్ దేవ్ కు కూడా భారత్ సైన్యంలో

రెస్ట్రెన్జెంట్ కల్చర్ గౌరవ ర్యాంక్ అందించారు. క్రికెట్ దిగ్గజం సచిన్ టెండూల్కర్ కు భారత్ వైమానిక దళం గ్రూప్ కెప్టెన్ గౌరవ హోదాను ప్రదానం చేసింది. ఇక భారత్ స్టార్ పేసర్ మహమ్మద్ సిరాజ్ కు తెలంగాణ పోలీస్ శాఖ డిఎస్పీ గౌరవ హోదా ఇచ్చింది. అలాగే మాజీ స్పిన్నర్ హర్షజన్ సింగ్, భారత్ మహిళా జట్టు కెప్టెన్ హర్షనీప్రీత్ కౌర్ లకు పజాబ్ పోలీస్ లో డిఎస్పీ హోదాలు లభించాయి. క్రీడల్లో విశేష సేవలందించిన వారికి రాష్ట్ర ప్రభుత్వాలు, రక్షణ దళాలు, పోలీస్ శాఖలు ఇలాంటి గౌరవ హోదాలు ప్రదానం చేస్తుంటాయి. మైదానంలో విజయాలతో దేశానికి కీర్తి తీసుకురావడమే కాకుండా, దేశ సేవకు ప్రతికల్పన గౌరవ హోదాలను అందుకోవడం ద్వారా ఈ క్రికెటర్లు యువతకు స్ఫూర్తిగా నిలుస్తున్నారు. ఆటలో క్రమశిక్షణ, జీవితంలో దేశభక్తి కలిసినప్పుడు ఎంతటి గౌరవం దక్కుతుందో ఈ దిగ్గజాల ప్రయాణం మరోసారి చాటి చెబుతోంది.



# అమెరికాతో ట్రెల్లర్..

ఇఖాల నిమిషంలో నెగ్గిన టర్కీ

లాస్ ఏంజెల్స్ ఫిఫా వరల్డ్ కప్ లో టర్కీ తొలి విజయాన్ని సమారు చేసింది. వాష్టానిక్ టోర్నీ నుంచి ఎలిమినేట్ అయిన ఆ జట్టు .. లాస్ ఏంజెల్స్ స్టేడియంలో హోస్ట్ అమెరికాతో జరిగిన మ్యాచ్ లో 3-2 గోల్స్ తేడాతో నెగ్గింది. గ్రూప్ డీ మ్యాచ్ లో మొత్తం అయిదు గోల్స్ సమారు అయ్యాయి. ఈ మ్యాచ్ లో అమెరికా ఓడినా.. ఆ గ్రూపులో మాత్రం ఆ దేశమే అగ్రస్థానంలో ఉన్నది. ఆట ప్రారంభమైన మూడు నిమిషాలకే అమెరికా ఫ్లేయర్ ఆస్టన్ క్రస్టీ గోల్ కొట్టాడు. డీవ్ కార్ల్ నుంచి సెబాస్టియన్ అందించిన పాస్ ను లెస్ట్ ఫూట్ క్రస్టీ గోల్ గా మలిచాడు. టోర్నీ నుంచి ఎలిమినేట్ అయినా.. అమెరికాతో మ్యాచ్ లో మాత్రం టర్కీ పట్టుదలతో ఆడింది. ఇక టర్కీ ఫ్లేయర్ గురేర్ 10వ నిమిషంలో ఆ జట్టుకు తొలి గోల్ అందించాడు. అరగంట ఆట ముగిసాక.. టర్కీ ఫ్లేయర్ బారిన యిల్కాజ్ మరో గోల్ చేశాడు. దీంతో టర్కీ లీడింగ్ లోకి వెళ్లింది. రెండో హాఫ్ 49వ నిమిషంలో అమెరికా ఫ్లేయర్ బెర్హాల్డ్ గోల్ చేసి ప్రేక్షకుల్లో ఉత్సాహం రేపాడు. దాదాపు ఆట ముగిసే సమయం వరకు రెండు జట్లు 2-2 గోల్స్ తేడాతో సమంగా పోరాడాయి. కానీ 98వ నిమిషంలో టర్కీ ఫ్లేయర్ అందర్నీ స్టన్ చేశాడు. కానీ అయిన గోల్ చేయడంతో కీలకమైన మూడు పాయింట్లు టర్కీ ఖాతాలోకి వెళ్లాయి. అమెరికా జట్టు ఈ టోర్నీలో చరిత్ర సృష్టించింది. ఫుట్ బాల్ వరల్డ్ కప్ ఈ వెంటలో ఇప్పటికే 8 గోల్స్ చేసింది. గతంలో 1930, 2002లో అత్యధికంగా ఏడు గోల్స్ మాత్రమే చేసింది.

# ఐరిష్ బోర్డు నిర్వాకంపై హెడ్ కోచ్ గౌతమ్ గంభీర్ ఆగ్రహం

బెల్ఫాస్ట్, జూన్ 26 : భారత్, ఐర్లాండ్ మధ్య జరగనున్న రెండు మ్యాచ్ ల టీ20 సీరీస్ కోసం బెల్ఫాస్ట్ చేరుకున్న టీమిండియాకు తొలి రోజే అసౌకర్యకర పరిస్థితి ఎదురైంది. ప్రాక్టీస్ కోసం కేటాయించిన మైదానంలో కనీస సౌకర్యాలు లేకపోవడంపై హెడ్ కోచ్ గౌతమ్ గంభీర్ తో పాటు టీమ్ మేనేజిమెంట్ తీవ్ర అసంతృప్తి వ్యక్తం చేసింది. ముఖ్యంగా బ్యాటింగ్ ప్రాక్టీస్ సమయంలో అవసరమైన సైట్ స్పేస్ లేకపోవడం వల్ల సెషన్ కు తాత్కాలిక అంతరాయం ఏర్పడింది. టీ20 క్రికెట్ లో బ్యాట్స్ మెన్ కు బంతి స్పృశంగా కనిపించేందుకు సైట్ స్పేస్ అత్యంత కీలకం. ఈ అంశాన్ని గుర్తించిన భారత్ సపోర్ట్ స్టాఫ్ వెంటనే ఐర్లాండ్ క్రికెట్ బోర్డుకు సమాచారం ఇచ్చింది. అనంతరం ఐరిష్ అధికారులు స్పందించి తక్షణమే అవసరమైన ఏర్పాట్లు పూర్తి చేశారు. ఇదే సీరీస్ లో 15 ఏళ్ల వందర్ కిడ్ వైభవ్ సూర్యవంశీ అంతర్జాతీయ అరంగేట్రంపై అభిమానుల్లో భారీ ఆసక్తి నెలకొంది. నెట్స్ సెషన్ లో హార్వీత్ రాణా, ప్రసిద్ధ్ కృష్ణ, అక్షర్ పటేల్, వాషింగ్టన్ సుందర్, రవి బిష్నోయ్ వంటి బౌలర్లను ఎదుర్కొని అతను ఆకట్టుకున్నట్లు సమాచారం. అయితే తుది జట్టులో వైభవ్ కు అవకాశం దక్కే విషయంపై ఇంకా స్పష్టత లేదు. జట్టులో ఇప్పటికే ఓపెనింగ్ స్థానాలకు తీవ్ర పోటీ ఉండటంతో మేనేజిమెంట్ తుది నిర్ణయం మ్యాచ్ కు ముందు తీసుకునే అవకాశం ఉంది.

# వైభవ్ సూర్యవంశీపై ప్రపంచ దృష్టి..

అశ్వినీ కీలక సూచన



బెల్ఫాస్ట్, జూన్ 26 : భారత్ క్రికెట్ లో కొత్త సంచలనంగా మారిన 15 ఏళ్ల వైభవ్ సూర్యవంశీపై ఇప్పుడు ప్రపంచవ్యాప్తంగా క్రికెట్ అభిమానుల దృష్టి కేంద్రీకృతమైంది. భారత్ జట్టులో ఎంపికైన అత్యంత పిన్న వయస్కుడిగా రికార్డు సృష్టించిన ఈ యువ ఆటగాడు, రాబోయే ఐర్లాండ్ మరియు ఇంగ్లాండ్ సీరీస్ ల సేవధ్యంలో ప్రత్యేకంగా చర్చనీయాంశంగా మారాడు. ఈ సేవధ్యంలో సీనియర్ స్పిన్నర్ రవిచంద్రన్ అశ్వినీ వైభవ్ గురించి కీలక వ్యాఖ్యలు చేశారు. చిన్న వయసులోనే అతనిపై భారీ అంచనాలు పెరగడం సహజమని, అయితే ఆ ఒత్తిడిని వక్కాది పెట్టి తన సహజ ఆటను ఆస్వాదించాలని సూచించారు. అంతర్జాతీయ స్థాయిలో ఆడేటప్పుడు వచ్చే ఒత్తిడిని తగ్గించుకుని, తాను చిన్నప్పుడు వీధుల్లో క్రికెట్ ఆడినట్లే స్వేచ్ఛగా ఆడాలని అశ్వినీ అభిప్రాయపడ్డారు. వైభవ్ ఇటీవల ఇండియా ఏ జట్టు తరఫున శ్రీలంకలో జరిగిన ముక్కోణపు సీరీస్ లో అద్భుత ప్రదర్శన ఇచ్చిన విషయాన్ని అశ్వినీ ప్రశంసించారు. ఖైసల్ మ్యాచ్ లో అతను జట్టు విజయానికి కీలకంగా నిలిచే ఇన్నింగ్స్ ఆడినట్లు గుర్తుచేశారు. అతని బ్యాటింగ్ లో ఉన్న దూకుడుతో పాటు పరిస్థితులకు తగ్గట్టుగా ఆడగల సామర్థ్యం అతన్ని ప్రత్యేక ఆటగాడిగా నిలబెడుతోందని తెలిపారు. మొత్తానికి వైభవ్ సూర్యవంశీపై ఉన్న అంచనాలు భారీగా ఉన్నప్పటికీ, అతని సహజ ఆట అతని పెద్ద బలం అవుతుందని క్రికెట్ వర్గాలు అభిప్రాయపడుతున్నాయి.





# హిట్ కోసం ఎదురుచూస్తున్న కేతిక శర్మ

టాలీవుడ్ లో యువ నటి కేతిక శర్మ ఇప్పటికీ తన తొలి భారీ విజయాన్ని కోసం ఎదురుచూస్తున్నారు. రొమాంటిక్ సినిమాతో తెలుగు చిత్రసీమలోకి అడుగుపెట్టిన ఆమె, మొదటి చిత్రంతోనే గ్లామర్ గర్ల్ గా గుర్తింపు సంపాదించినప్పటికీ, బాక్సాఫీస్ వద్ద మాత్రం ఆశించిన స్థాయి విజయాన్ని అందుకోలేకపోయారు. ఆకాష్ పూరి సరసన నటించిన తొలి సినిమా ప్రేక్షకుల్లో గుర్తింపు తీసుకువచ్చినప్పటికీ వసూళ్ల పరంగా పెద్ద విజయం సాధించలేదు. ఆ తర్వాత నాగశౌర్యతో నటించిన 'లక్ష్మి' కూడా ఆమెకు నిరాశనే మిగిల్చింది. వైట్ థేజ్ తో చేసిన రంగ రంగ వైభవంగా సినిమా కూడా డిజాస్టర్ గా నిలవడంతో వరుసగా అవకాశాలు ఆశించినంతగా రాలేదు. పవన్ కళ్యాణ్ ప్రధాన పాత్రలో వచ్చిన 'బ్రో' చిత్రంపై ఆమె భారీ ఆశలు పెట్టుకున్నప్పటికీ, ఆ సినిమా కూడా కేతిక కెరీర్ కు పెద్ద ఊతం ఇవ్వలేకపోయింది. దీంతో ప్రస్తుతం ఆమెకు పెద్దగా సినిమా అవకాశాలు తగ్గినట్లు సినీ వర్గాల్లో చర్చ జరుగుతోంది. అయితే సోషల్ మీడియాలో మాత్రం కేతిక శర్మ చాలా యాక్టివ్ గా ఉంటూ అభిమానులతో టచ్ లో ఉంటున్నారు. గ్లామరస్ ఫోటోలు, వీడియోలతో ప్రేక్షకులను ఆకట్టుకుంటూ తన క్రేజ్ ను నిలుపుకునే ప్రయత్నం చేస్తున్నారు. త్వరలోనే మంచి స్క్రిప్ట్ తో మళ్లీ వెండితెరపై బలమైన కమింగ్ బ్యాచ్ ఇవ్వాలనే ఆశతో ఆమె ఎదురుచూస్తున్నారు.



# ప్రస్తుతం రిలేషన్ షిప్ లో లేను

శృతి హాసన్ క్లాలటీ..

సినీ నటి శృతి హాసన్ వ్యక్తిగత జీవితం గురించి గత కొంతకాలంగా సామాజిక మాధ్యమాల్లో పలు ఊహగానాలు వినిపిస్తున్నాయి. ముఖ్యంగా ఆమె ప్రేమ వ్యవహారంపై వస్తున్న ప్రచారాలకు తాజాగా ఆమె స్వయంగా స్పందిస్తూ పూర్తి స్పష్టత ఇచ్చారు. అభిమానులతో నిర్వహించిన ప్రశ్నోత్తరాల కార్యక్రమంలో తన వ్యక్తిగత జీవితానికి సంబంధించిన సందేహాలకు సమాధానమిచ్చారు. ఈ సందర్భంగా ఓ అభిమాని ప్రస్తుతం ఎవరితోనైనా ప్రేమ సంబంధంలో ఉన్నారా అని ప్రశ్నించగా, తాను ప్రస్తుతం ఎవరితోనూ ఎలాంటి ప్రేమ సంబంధంలో లేనని శృతి హాసన్ స్పష్టం చేశారు. దీంతో ఆమె డేటింగ్ గురించి గత కొంతకాలంగా ప్రచారంలో ఉన్న వార్తలకు తెరపడింది. మరో అభిమాని నటిగా కాకపోతే ఏ వృత్తిని ఎంచుకునేవారని ప్రశ్నించగా, చిన్నారుల మానసిక వైద్యురాలిగా మారాలని తనకు ఆసక్తి ఉండేదని శృతి తెలిపారు. ఆమె ఇచ్చిన ఈ సమాధానం కూడా సామాజిక మాధ్యమాల్లో విస్తృతంగా చర్చనీయాంశమైంది. తెలుగు, తమిళం, హిందీ చిత్రాల్లో వరుస విజయాలతో గుర్తింపు తెచ్చుకున్న శృతి హాసన్ ప్రస్తుతం సినీమాల ఎంపికలో ఆచితూచి అడుగులు వేస్తున్నారు. తక్కువ చిత్రాలు చేస్తున్నప్పటికీ అభిమానులతో మాత్రం సామాజిక మాధ్యమాల ద్వారా నిరంతరం మమేకమవుతున్నారు. ఇటీవల రామ్ చరణ్ నటించిన 'పెద్ది' చిత్రంలో ప్రత్యేక గీతంలో కనిపించిన శృతి హాసన్ ప్రేక్షకులను ఆకట్టుకున్నారు. అలాగే ఆమె నటించనున్న 'సలార్--2' చిత్రంపై అభిమానుల్లో భారీ అంచనాలు నెలకొన్నాయి. ఈ సినిమా చిత్రీకరణ ఈ ఏడాది చివర్లో ప్రారంభమయ్యే అవకాశాలు ఉన్నాయని సినీ వర్గాల్లో ప్రచారం సాగుతోంది. ప్రస్తుతం తన వ్యక్తిగత జీవితంపై వస్తున్న పుకార్లకు స్వయంగా సమాధానం ఇవ్వడంతో శృతి హాసన్ వ్యాఖ్యలు విస్తృతంగా వైరల్ అవుతున్నాయి.



# నా వ్యాఖ్యలను తప్పుగా అర్థం చేసుకున్నారు

సునీత మరోసారి స్పష్టీకరణ..

గాయని సునీత ఇటీవల చేసిన వ్యాఖ్యలు సామాజిక మాధ్యమాల్లో చర్చకు దారితీయగా, వాటిపై మరోసారి ఆమె స్పందిస్తూ తన ఉద్దేశాన్ని వివరించారు. 'నా శరీరం.. నా హక్కు' అనే అంశంపై తాను చేసిన వ్యాఖ్యలను కొందరు తప్పుగా అర్థం చేసుకున్నారని పేర్కొన్నారు. మహిళల హక్కులను తాను ఎప్పుడూ గౌరవిస్తానని, మహిళలపై జరిగే అన్యాయాలకు ఎప్పటికీ మద్దతు ఇవ్వనని స్పష్టం చేశారు. ఇటీవల ఓ ఇంటర్వ్యూలో మాట్లాడిన సునీత, మహిళలకు తమకు నచ్చిన దుస్తులు ధరించే పూర్తి హక్కు ఉన్నప్పటికీ, సమాజంలోని వాస్తవ పరిస్థితులను కూడా గుర్తుంచుకోవాల్సిన అవసరం ఉందని అభిప్రాయపడ్డారు. ఈ వ్యాఖ్యలపై సామాజిక మాధ్యమాల్లో విస్తృత చర్చ జరిగింది. ఈ నేపథ్యంలో గాయని చిన్నయి శ్రీపాద స్పందిస్తూ, సునీత పట్ల తనకు గౌరవం ఉన్నప్పటికీ, అలాంటి వ్యాఖ్యలు మహిళల హక్కులకు వ్యతిరేకంగా అర్థమయ్యే అవకాశం ఉందని అభిప్రాయపడ్డారు. మహిళల శరీరంపై నిర్ణయం తీసుకునే హక్కు పూర్తిగా వారిదేనని ఆమె పేర్కొన్నారు.



# 'ది ఇండియా స్టోరీ' టీజర్ విడుదల

అహార కల్తీపై కోర్టు రూమ్ డ్రామా



టాలీవుడ్ నటులు కాజల్ అగర్వాల్, శ్రేయాస్ తల్వడే ప్రధాన పాత్రల్లో నటిస్తున్న పాన్ ఇండియా సోషియో-నేషనల్ డ్రామా 'ది ఇండియా స్టోరీ' టీజర్ ను చిత్ర బృందం విడుదల చేసింది. జీ స్టూడియోస్ సమర్పణలో ఎంబజీ ప్రొడక్షన్స్ అండ్ స్టూడియోస్ సంయుక్తంగా నిర్మిస్తున్న ఈ చిత్రానికి చెత్తన్ డీకే దర్శకత్వం వహిస్తున్నారు. సాగర్ బి. షిండే కథ, స్క్రీన్ ప్లే అందించడంతో పాటు నిర్మాతగా వ్యవహరిస్తున్నారు. విడుదలైన టీజర్ ను బట్టి చూస్తే, దేశంలో పెరుగుతున్న అహార కల్తీ, వ్యవసాయంలో రసాయనాలు, పురుగుమందుల అధిక వినియోగం, వాటి వెనుక ఉన్న అక్రమాల నేపథ్యంలో కథ సాగనున్నట్లు తెలుస్తోంది. సమాజాన్ని ప్రభావితం చేసే కీలక అంశాన్ని కోర్టు రూమ్ డ్రామా రూపంలో తెరపై అవిష్కరించనున్న టీజర్ లో చూపించారు. ఈ చిత్రంలో కాజల్ అగర్వాల్ శక్తివంతమైన న్యాయవాది పాత్రలో కనిపించనుండగా, శ్రేయాస్ తల్వడే తన కుటుంబం కోసం పోరాడే తండ్రి పాత్రలో నటిస్తున్నారు. బాంబే హైకోర్టు నేపథ్యంలో నడిచే న్యాయపోరాటం చిత్రానికి ప్రధాన అకర్షణగా నిలవనుంది. సుమిత్ర బగదే, అనితా జాడవ్, వినాయక్ సైదానీ, కల్పేష్ షా, దేవయాని ఖోలరే, ప్రేమ్ జోషి సహా నిర్మాతలుగా వ్యవహరిస్తున్న ఈ చిత్రాన్ని జీ స్టూడియోస్ ప్రపంచవ్యాప్తంగా విడుదల చేయనుంది. 'ది ఇండియా స్టోరీ' 2026 జూలై 24న హిందీ, తెలుగు, తమిళ భాషల్లో గ్రాండ్ ప్రేక్షకుల ముందుకు రానుంది.